

سیرت محمدیہ (علی صاحبہا الصلاة والسلام)

ہمارے نبی محمد بن عبد اللہ بن عبد المطلب بن ہاشم بن عبد مناف (ﷺ) ہیں۔ عدنان سے اکیسویں پشت میں ہوئے۔ عدنان چالیسویں پشت میں حضرت اسماعیل، حضرت ابراہیم خلیل الرحمن علیہ السلام کے بڑے بیٹے تھے۔ آنحضرت ﷺ مکہ میں دوشنبہ کے دن نور ربیع الاول کو پیدا ہوئے۔ ابھی ماں کے پیٹ میں تھے کہ باپ کا انتقال ہوا۔ جب چھ سال کی عمر ہوئی تب ماں نے انتقال کیا۔ آنحضرت ﷺ کی والدہ مکرمہ کا نام آمنہ ہے۔ ان کا نسب تین پشت اوپر جا کر حضور ﷺ کے دو حوال سے جاملتا ہے۔ جب آنحضرت ﷺ آٹھ سال دو مہینے دس دن کے ہوئے تو دادا فوت ہوئے۔ ابو طالب جو آنحضرت ﷺ کے والد عبد اللہ کا حقیقی بھائی ایک ماں سے تھا، سرپرست متعین ہوا، تیرہویں سال میں شام کے سفر کو چچا کے ساتھ گئے تھے مگر راہ میں سے واپس آ گئے، جوان ہو کر کچھ دنوں تجارت کرتے رہے۔ پچیس سال کی عمر پوری ہونے پر خدیجہ بنت جحش کے ساتھ شادی کی۔ پھر حضور اپنے اوقات کو اللہ تعالیٰ کی عبادت یا لوگوں کی بھلائی میں پورا کرتے رہے۔ پینتیس سال کی عمر میں جب قریش میں کعبہ کی عمارت میں حجر اسود کی تنصیب پر جھگڑا ہوا۔ سب نے آنحضرت ﷺ کو صادق اور امانت والا جان کر منصف بنایا۔

نبوت

چالیس سال ایک دن کی عمر ہوئی تو اللہ کی وحی ہوئی کہ آپ اللہ کے رسول ہیں۔ خدیجہ بنت جحش (بیوی) علی مرتضیٰ رضی اللہ عنہ (بھائی، عمر دس سال) ابو بکر صدیق رضی اللہ عنہ (دوست) زید بن حارثہ رضی اللہ عنہ (مولیٰ آنحضرت) فوراً مسلمان ہوئے۔ پھر حضرت صدیق رضی اللہ عنہ کی ہدایت سے عثمان غنی، عبد الرحمن بن عوف، سعد بن ابی وقاص، طلحہ، زبیر رضی اللہ عنہم مسلمان ہوئے۔ ابو عبیدہ،

ابو سلمہ، ارقم، عثمان بن مظعون اور عبد اللہ بن مسعود، عبیدہ بن الجارث، سعید بن زید، یاسر، عمار، بلال رضی اللہ عنہم ان کے بعد مسلمان ہوئے۔ عورتوں میں حضرت خدیجہ بنت جحش اور نبی کریم ﷺ کی بیٹیوں کے بعد ام الفضل رضی اللہ عنہا (حضرت عباس رضی اللہ عنہ کی بیوی) مسلمان ہوئیں۔ پھر اسماء بنت ابوبکر صدیق رضی اللہ عنہا کی بیٹی (پھر فاطمہ رضی اللہ عنہا) (عمر فاروق رضی اللہ عنہ کی بہن)۔

تین برس تک آنحضرت ﷺ چپکے چپکے لوگوں کو اسلام سکھاتے رہے۔ پھر کھلا سکھانے لگے جہاں کوئی کھڑا بیٹھا مل جاتا یا مجمع نظر آتا وہیں جا کر ہدایت فرماتے تھے۔ مکہ والے اب مسلمانوں کو ستانے لگے۔ ان کو رنج یہ تھا کہ جو کوئی مسلمان ہو جاتا ہے، وہ بت پوجنا چھوڑ دیتا ہے۔ مسلمان دو برس تک بڑی بری تکلیفیں سہتے رہے پھر انہوں نے تنگ آ کر مکہ سے چلے جانے کا ارادہ کر لیا۔

مسلمانوں کا وطن چھوڑنا

۵۰ نبوت: رجب میں سب سے پہلے عثمان غنی رضی اللہ عنہ گھر بار چھوڑ کا اپنی زوجہ رقیہ بنت جحش کو (جو نبی ﷺ کی دوسری بیٹی ہیں) ساتھ لے کر حبشہ کو روانہ ہوئے۔ آنحضرت ﷺ نے فرمایا کہ ”حضرت لوط علیہ السلام پیغمبر کے بعد عثمان پہلا شخص ہے جس نے اللہ کی راہ میں گھر بار چھوڑا ہے۔“ ان کو سمندر تک پانچ عورتیں اور بارہ مرد مزید جا ملے ان کے پیچھے بہت سے مسلمان حبشہ گئے۔ ان میں حضرت جعفر طیار رضی اللہ عنہ بھی تھے جو حضرت علی مرتضیٰ رضی اللہ عنہ کے بھائی ہیں۔

۶۰ نبوت: حمزہ رضی اللہ عنہ (آنحضرت ﷺ کے چچا) اور ان سے تین دن پیچھے حضرت عمر فاروق رضی اللہ عنہ مسلمان ہوئے۔ مسلمان اس وقت تک چھپ چھپ کر نمازیں پڑھا کرتے تھے۔ اب کعبہ میں جا کر پڑھنے لگے۔

۷۰ نبوت: قریش نے آپس میں ایک عہد نامہ لکھا کہ ”کوئی شخص مسلمانوں کے ساتھ لین دین اور رشتہ نامہ نہ کرے۔ ہاشمی قبیلہ کے ساتھ بھی لین دین، رشتہ نامہ بند کیونکہ وہ آنحضرت ﷺ کا ساتھ نہیں چھوڑتا۔“

اس ظلم کی وجہ سے آنحضرت ﷺ اور ہاشمی قبیلے کے سب لوگ ایک پہاڑی کی کھوہ (شعب ابی طالب) میں بند رہے۔ کھانے پینے کی چیزیں بھی دشمن اندر نہ جانے دیتے۔ گرمی کے اندر بچے جب بھوک کے مارے روتے تو ان کے رونے کی آواز شریک سنائی دیتی۔ کوئی شخص ترس کھاتا تو تھوڑا بہت اناج چھپ چھپا کر رات کو پہنچا دیتا تھا۔ ان سب سختیوں پر بھی آنحضرت ﷺ اللہ کے پاک نام اور سچے دین کو برابر پھیلاتے رہے۔

سنہ ۱۰ نبوت: آنحضرت ﷺ طائف پہاڑ پر اسلام کا وعظ فرمانے لگے۔ جب آنحضرت ﷺ وعظ کے لیے کھڑے ہوتے تو لوگ پتھر مارا کرتے، حضور ﷺ لبو میں تر بہ تر ہو جاتے، لبو بہہ بہہ کر جوتے میں جم جاتا، پاؤں سے جوتا اتارنا مشکل ہو جاتا۔ ایک دن آنحضرت ﷺ کے اتنی چوٹیں لگیں کہ بے ہوش ہو کر گر گئے۔ زید بن حارثہ رضی اللہ عنہ جو ساتھ تھے۔ حضور ﷺ کو اٹھا کر بستی سے باہر لے گئے۔ منہ پر پانی چھڑکنے سے ہوش پایا، پھر نبی اکرم ﷺ وہاں سے چلے آئے اور یہ فرمایا کہ ”اگر یہ لوگ مسلمان نہیں ہوتے تو ان کی اولاد تو ضرور اللہ پاک کو ایک ماننے والی ہو جائے گی۔“ (آٹھ برس کے بعد سارا طائف مسلمان ہو گیا تھا)۔

سنہ ۱۱ نبوت: آنحضرت ﷺ راستوں اور گزرگاہوں پر جایا کرتے۔ آتے جاتے کو وعظ سناتے۔ ایک دن آنحضرت ﷺ کو ایک طرف سے کچھ آدمیوں کی بات چیت کی آواز سنائی دی۔ ادھر ہی گئے۔ وہاں مدینہ کے چھ آدمی اترے ہوئے تھے۔ آنحضرت ﷺ نے وعظ فرمایا۔ اسلام سمجھایا تو وہ مسلمان ہو گئے۔

سنہ ۱۲ نبوت

(۱) ۲۷ / رجب کو ۵۱ / سال ۵ مہینہ کی عمر میں آنحضرت ﷺ کو معراج ہوئی۔ مسلمانوں پر پانچ نمازیں فرض ہوئیں۔ اس سے پہلے دو نمازیں فجر اور عصر کی پڑھی جاتی تھیں۔

(۲) موسم حج میں اٹھارہ شخص مدینہ سے مکہ آئے۔ انہوں نے حضور ﷺ کے ہاتھ پر اسلام قبول کیا۔ آنحضرت ﷺ نے ان کے ساتھ حضرت مصعب بن عمیر رضی اللہ عنہ کو مدینہ بھیج دیا کہ

لوگوں کو اسلام سکھائیں۔ اس پاک زمین میں اسلام کو خوب ترقی ہوئی۔ حضرت مصعب رضی اللہ عنہ کے وعظ سے بنو نجار اور بنو اشہل کے قبیلے اور دوسرے قبیلوں کے بہت سارے لوگ ایک ہی سال کے اندر مسلمان ہو گئے۔

سنہ ۱۳ نبوت

(۱) آنحضرت ﷺ سے عرض کیا کہ مدینہ چلیں۔ آنحضرت ﷺ نے منظور فرمایا کہ مدینہ رہا کریں گے۔ انہوں نے اقرار کیا کہ ہم اسلام پر کپے رہ کر حضور ﷺ کی اطاعت اور نصرت کیا کریں گے۔

(۲) جب مکہ کے دشمنوں نے سنا کہ اسلام مکہ سے باہر پھیل رہا ہے تو انہوں نے ارادہ کر لیا کہ آنحضرت ﷺ کو قتل کر دیں۔ ایک رات انہوں نے آنحضرت ﷺ کے گھر کو گھیر لیا۔ آنحضرت ﷺ ان کے گھرے میں سے صاف نکل گئے۔

ہجرت

نبی کریم ﷺ گھر سے نکل کر تین دن رات غار ثور کے اندر رہے۔ ابو بکر صدیق رضی اللہ عنہ بھی ساتھ تھے۔ دو شنبہ یکم ربیع الاول ۱ / ھ کو غار سے نکلے۔ دو اونٹ سفر کے لیے موجود تھے۔ ایک پر نبی ﷺ اور صدیق اکبر رضی اللہ عنہ سوار ہوئے۔ دوسرے اونٹ پر عامر بن فہرہ مدینہ رضی اللہ عنہ کے غلام اور ایک راستہ کا دافع شخص تھا، یہ سب مدینہ کو روانہ ہوئے۔ جب دشمنوں نے آنحضرت ﷺ کا جانا سنا تو انہوں نے اس شخص کے واسطے بڑے بڑے انعام مقرر کئے جو آنحضرت ﷺ کو پکڑ لائے یا سر کاٹ لائے۔ انعام کے لالچ سے بہت سے لوگ پیچھے لگے۔ مگر دو شخص حضور ﷺ تک پہنچے۔ ایک سراقہ بن مالک یہ تو اپنے قصور کی معافی لے کر واپس آ گیا۔ دوسرا بریدہ اسلمی اس کے ساتھ ستر سوار بھی تھے۔ یہ چہرہ مبارک کو دیکھتے اور کلام پاک سنتے ہی مسلمان ہو گیا اور حضور ﷺ کے ساتھ آگے کو چلا گیا۔

سنہ ۱۴ ہجری یا نبوت

۱: آنحضرت ﷺ نے مدینہ پہنچتے ہی اللہ کی عبادت کے لیے مسجد بنائی۔ دیواریں

مکی اینٹوں کی اور چھت پر کجور کے پٹے ڈالے گئے۔

۲: ظہر، عصر، عشاء کی نماز میں اب تک دو رکعت فرض کے تھے، یہاں چار چار رکعتیں مقرر ہوئیں۔

۳: مدینہ کے یہودیوں اور آس پاس کے رہنے والے قبیلوں سے امن اور دوستی کے عہد نامے ہوئے۔

۴: جو مسلمان مکہ سے آئے تھے (مہاجرین) ان کا مدینہ کے رہنے والے مسلمانوں (انصار) سے بھائی چارہ (نواخت) قائم کیا گیا۔ یہ دین کے بھائی گئے بھائیوں سے زیادہ پیار کرتے تھے۔ اپنی جائیدادیں برابر بانٹ لیتے تھے۔

سنہ ۲ ہجری یا ۱۵ نبوت

۱: نماز کے لیے اذان دینے لگے۔

۲: اللہ کے حکم سے کعبہ کی طرف منہ کر کے نماز پڑھنے لگے۔ اب تک بیت المقدس کی طرف منہ کر کے نماز پڑھا کرتے تھے۔

۳: ماہ رمضان کے روزے فرض ہوئے۔

سنہ ۳ ہجری یا ۱۶ نبوت: زکوٰۃ فرض ہوئی جس کا مطلب یہ ہے کہ جو مالدار مسلمان ہے، سال بعد اپنی کمائی میں سے چالیسواں حصہ غریبوں کو ضرور خیرات دیا کرے۔

سنہ ۴ ہجری یا ۱۷ نبوت: مسلمانوں پر شراب کا پینا حرام ہوا۔

سنہ ۵ ہجری یا ۱۸ نبوت: عورتوں کو پردہ کرنے کا حکم ہوا۔

سنہ ۶ ہجری یا ۱۹ نبوت: آنحضرت ﷺ کعبہ کی زیارت کے لیے مکہ آئے، جب مکہ سے سات کوس رہے تو قریش نے آنحضرت ﷺ کو آگے بڑھنے سے روک دیا۔ آنحضرت ﷺ ٹھہر گئے مگر یہاں پر ٹھہرنے کا فائدہ یہ ہوا کہ قریش کے ساتھ (ان باتوں پر) عہد ہو گیا۔

۱: دس برس تک صلح رہے۔ آپس میں آنا جانا، لین دین جاری رہے۔ جو قبیلہ چاہے مسلمانوں سے مل جائے جو چاہے قریش سے ملا رہے۔

۲: مسلمان اگلے سال آ کر کعبہ میں نماز پڑھ سکیں گے۔

۳: اگر قریش کا کوئی شخص مسلمان ہو کر نبی کریم ﷺ کے پاس جا پہنچے تو اسے قریش کے پاس واپس بھیج دیا جائے گا۔ اور اگر کوئی مسلمان اسلام چھوڑ کر قریش سے جا ملے تو وہ واپس نہیں دیا جائے گا۔ یہ بات سن کر مسلمان گھبرا اٹھے۔ لیکن آنحضرت ﷺ نے ہنس کر اسے بھی منظور فرمایا۔

قریش کا خیال تھا کہ اس شرط سے ڈر کر آئندہ کوئی شخص مسلمان نہ ہو گا لیکن ابھی عہد نامہ لکھا جا رہا تھا کہ سہیل (جو مکہ والوں کی طرف سے عہد کرنے آیا تھا) کا بیٹا ابو جندل وہاں پہنچ گیا، یہ مسلمان ہو گیا تھا، قوم نے قید کر رکھا تھا۔ اب موقع پا کر بھاگ آیا تھا۔ لوہے کی زنجیر ابھی تک اس کے پاؤں میں تھی۔

سہیل نے کہا ”عہد کے موافق اسے واپس کر دو۔“

مسلمانوں نے کہا کہ ”ابھی عہد نامے پر دستخط نہیں ہوئے، اس کی شرطوں پر عمل نہیں ہو سکتا“ سہیل نے بگڑ کر کہا ”تب ہم صلح ہی نہیں کرتے۔“

نبی ﷺ نے ابو جندل رضی اللہ عنہ کو ان کے حوالے کر دیا۔ انہوں نے اس کو پھر قید میں ڈال دیا۔ اس نے جیل ہی میں اسلام سکھانا شروع کر دیا اور اس طرح تین سو آدمی ایک سال کے اندر مکہ ہی میں مسلمان ہو گئے۔ ہر شخص جسے تھوڑی بہت سمجھ ہے اس بات سے جان سکتا ہے کہ آنحضرت ﷺ کی سچائی اور اسلام کی خوبی کس طرح دلوں کو اپنا بنا رہی تھی کہ عزیزوں پیاروں کی جدائی، وطن کی دوری اور تکلیفوں کا ڈر اور قید کا ڈر بھی لوگوں کو مسلمان ہونے سے نہیں روک سکتا تھا۔

دعوت اسلام شاہی درباروں میں

سنہ ۶ ہجری: نبی ﷺ نے اپنے وقت کے مشہور مشہور بادشاہوں کے پاس سفیر بھیجے ان کو اسلام لانے کی ہدایت فرمائی۔ جن کی تفصیل یہ ہے:

۱: حبش کا بادشاہ اصمہ نجاشی تھا۔ وہ حضور ﷺ کے خط پر مسلمان ہو گیا۔

۲: بحرین کا بادشاہ منذر تھا۔ مسلمان ہوا۔ اس کی بہت سی رعایا بھی مسلمان ہو گئی۔

۳: عمان کا بادشاہ جعفر تھا وہ اور اس کا بھائی مسلمان ہو گئے۔

۴: خسرو ایران کا بادشاہ تھا۔ اس نے حضور ﷺ کا مراسلہ چاک کر دیا اور یمن کے حاکم کو لکھا کہ ”آنحضرت ﷺ کو قید کر کے بھیج دے“ حاکم کا نام باذان تھا۔ ان نے

نبی ﷺ کے ٹھیک ٹھیک حالات معلوم کئے اور مسلمان ہو گیا۔ ملک بھی مسلمان ہو گیا۔

۵: اسکندریہ کا بادشاہ مقوقس تھا۔ مسلمان نہ ہوا۔ آنحضرت ﷺ کے لیے قیمتی قیمتی تحفے بھیجے۔

۶: ملک شام کا حاکم حارث تھا، مسلمان نہ ہوا۔

۷: ملک یمامہ کا حاکم ہوزہ تھا، اسلام نہ لایا۔

۸: روم کا قیصر ہرقل تھا اس نے پہلے تو آنحضرت ﷺ کے حالات معلوم کئے۔ پھر اپنے درباریوں سے کہا کہ مسلمان ہو جانا چاہیے لیکن جب اس نے دیکھا کہ سردار لوگ نہیں

مانتے اور سارا دربار بگڑ جانے کو تیار ہے تو ڈر گیا کہ میرا تخت بھی نہ جاتا رہے، اس لیے مسلمان نہ ہوا۔

قیصر نے آنحضرت ﷺ کے حالات اس طرح دریافت کئے تھے، حکم دیا کہ جو کوئی شخص مکہ سے آیا ہوا شام میں ملے اسے دربار میں حاضر کیا جائے۔ تلاش کرنے والوں کو ابوسفیان اموی ملا۔ اس کے ساتھ کچھ اور آدمی بھی تھے۔ یہ آنحضرت ﷺ کے ساتھ کئی لڑائیاں بھی لڑ چکا تھا اور ان دنوں میں بھی وہ حضور ﷺ کا سخت دشمن تھا۔

ابوسفیان کا بیان ہے کہ ”اسے شہر ایلیم میں لے گئے، دربار سرداروں سے بھرا

ہوا تھا اور ہرقل تاج پہنے بیٹھا تھا، ہرقل نے اپنے ترجمان سے کہا ”پوچھو کہ تم

میں سے اس شخص کا قریبی کون ہے جو اپنے آپ کو نبی سمجھتا ہے؟“

ابوسفیان: ”میں قریبی ہوں۔“

قیصر: ”کیا قرابت ہے۔“

ابوسفیان: ”وہ میرا چچا بھائی ہے۔ یہ اس لیے کہا کہ قافلہ میں میرے سوا اور کوئی عبد مناف

کی نسل سے نہ تھا۔“

قیصر: ”اے آگے بلاؤ اور اس کے ساتھیوں کو اس کے مونڈھے کے برابر کھڑا کر دو۔

میں اس سے کچھ باتیں پوچھوں گا۔ ساتھیوں کو سمجھا دو کہ اگر یہ جھوٹ بولے تو بتلا دیں۔“

ابوسفیان کہتا ہے کہ مجھے شرم آئی کہ میرے ساتھی مجھے جھٹلائیں گے۔ نہیں تو میں بہت باتیں بناتا۔

قیصر: ”اس کا نسب کیا ہے؟“

ابوسفیان: ”وہ عالی نسب ہے“

قیصر: ”کسی اور نے بھی پہلے ایسا دعویٰ کیا ہے؟“

ابوسفیان: ”نہیں“

قیصر: ”اس شخص کو کبھی جھوٹ کی تہمت بھی دی گئی ہے؟“

ابوسفیان: ”نہیں“

قیصر: ”اس کے باپ دادا میں کوئی بادشاہ بھی ہوا ہے؟“

ابوسفیان: ”نہیں“

قیصر: ”سردار لوگ اس کا مذہب مان رہے ہیں یا غریب لوگ؟“

ابوسفیان: ”غریب لوگ“

قیصر: ”وہ بڑھ رہے ہیں یا گھٹ رہے ہیں؟“

ابوسفیان: ”بڑھ رہے ہیں“

قیصر: ”کوئی شخص بیزار ہو کر اس کے دین کو چھوڑ بھی دیتا ہے؟“

ابوسفیان: ”نہیں“

قیصر: ”وہ عہد شکنی بھی کرتا ہے؟“

ابوسفیان: ”نہیں۔ ہاں اب ہمارا عہد ہوا ہے اور ڈر ہے کہ وہ توڑ دے گا۔“ (ابوسفیان کہتا

ہے کہ میں اتنی بات سے زیادہ کوئی بات ایسی نہ کہہ سکا۔ جس سے آنحضرت ﷺ کی شان میں کی نکلتی اور میرے ساتھی مجھے نہ جھلاتے)

قیصر: ”کبھی تمہاری اس کی جنگ ہوئی؟“

ابوسفیان: ”ہاں“

قیصر: ”پھر نتیجہ کیا رہا؟“

ابوسفیان: ”کبھی وہ جیتا اور کبھی ہم“

قیصر: ”وہ کیا تعلیم دیتا ہے؟“

ابوسفیان: ”وہ کہتا ہے اکیلے اللہ کی عبادت کرو۔ کسی کو اس کا شریک نہ بناؤ۔ باپ دادا کے ٹھا کروں جنوں کی پوجا نہ کرو، نماز پڑھو، صدقہ دو، پرہیز گار رہو، عہد پورا کرو، امانتیں ادا کرو“

قیصر نے ترجمان سے کہا اسے بتلا دو:

”تو کہتا ہے کہ وہ عالی نسب ہے، بیشک نبی ایسے ہی ہوا کرتے ہیں۔“

تو کہتا ہے کہ اس سے پہلے کسی نے ایسا کوئی دعویٰ نہیں کیا۔ اگر ایسا ہوتا تو میں سمجھ لیتا کہ وہ اسی کی نقل کر رہا ہے۔

تو کہتا ہے کہ دعویٰ سے پہلے کوئی بھی اسے جھوٹا ہونے کی تہمت نہ دیتا تھا۔ تو اب یہ کیونکہ ہو سکتا ہے کہ جس شخص نے کبھی انسان پر جھوٹ نہیں باندھا وہ اللہ پر جھوٹ باندھے۔

تو کہتا ہے کہ اس کے باپ دادا میں سے کوئی بادشاہ نہ تھا۔ اگر ایسا ہوتا تو میں سمجھتا کہ اس بہانے سے باپ دادا کا ملک چاہتا ہے۔

تو کہتا ہے کہ اس کے مذہب میں غریب مسکین داخل ہو رہے ہیں۔ بے شک یہی لوگ پہلے پہل نبیوں کے ماننے والے ہوتے ہیں۔

تو کہتا ہے کہ مسلمان بڑھ رہے ہیں۔ بیشک ایمان کی یہی تاثیر ہے کہ وہ بڑھتا رہتا ہے۔ جب تک وہ پورا اکمال حاصل نہ کر لے۔

تو کہتا ہے کہ اس کے دین سے کوئی بیزار نہیں ہوتا۔ بیشک ایمان کی یہی حالت ہے کہ جب دل کے اندر جا پہنچتا ہے تو پھر دل سے جدا نہیں ہوتا۔

تو کہتا ہے کہ وہ کبھی عہد سے نہیں پھرتا۔ بے شک نبی ایسے ہی ہوا کرتے ہیں۔

تو کہتا ہے کہ ہم میں جنگ ہوئی ہے۔ ایک دفعہ وہ غالب رہا اور ایک دفعہ تم۔

ہاں نبیوں کی بھی آزمائش ہوتی ہے۔ مگر آخر نبی کی فتح ہوتی ہے۔

تو کہتا ہے کہ وہ ایک اللہ کی عبادت کرنے اور شرک نہ کرنے کو کہتا ہے۔ وہ باپ داداؤں کے جھوٹے معبودوں سے روکتا ہے۔ نماز، سچائی، پرہیز گاری، وفائے عہد اور ادائے امانت کا حکم دیتا ہے۔ بیشک نبی کے یہی طریقے ہیں۔“

قیصر نے پھر کہا: ”میں جانتا تھا کہ ایک نبی کا ظہور ہونے والا ہے۔ مگر یہ گمان نہ تھا کہ ملک عرب میں ہوگا۔ دیکھ! اگر تیرے جواب سچے ہیں تو وہ اس جگہ کا بھی مالک بن جائے گا۔ جہاں میں بیٹھا ہوں۔ کاش! میں اس تک پہنچ سکتا۔ کاش میں اس کے پاؤں دھویا کرتا۔“

۶/ ہجری کے بعد اور بھی بہت سے نامی گرامی رئیس مسلمان ہوئے تھے۔ ان لوگوں نے پہلے اسلام کی بابت سنا۔ پھر خود بھی پڑتال کی اور جب سچائی کا پتہ لگ گیا تب مسلمان ہوئے۔ مشہور لوگوں کے نام یہ ہیں:

☆ ثمامہ دانی نجد۔ (۷ھ) میں مسلمان ہوا۔

☆ جبلہ شاہ غسان۔ بھی (۷ھ) میں مسلمان ہوا۔

☆ فروہ بن عمرو جذامی قیصر کی طرف سے ملک شام کا گورنر تھا۔ (۷ھ) میں مسلمان ہوا۔

جب قیصر نے سنا کہ وہ مسلمان ہو گیا تو فروہ کو بلایا اور حکم دیا کہ اسلام چھوڑ دے، اس نے نہ مانا۔ قیصر نے قید کر لیا۔ پھر بھی وہ پکا رہا تب پھانسی چڑھا دیا۔ وہ پھانسی پر چڑھتا ہوا بھی شکر کرتا تھا کہ اسلام پر مرتا ہوں۔

☆ خالد بن ولید، عثمان بن ابوطالب، عمرو بن عاص رضی اللہ عنہم مکہ کے مشہور سردار تھے۔ خود مدینہ

پہنچے اور (۸ھ) میں مسلمان ہوئے۔

☆ مشہور دشمن اسلام ابو جہل کا بیٹا عکرمہ بڑا بہادر نامی سردار تھا۔ (۸ھ) میں مسلمان ہوا۔
☆ عدی اپنے علاقہ کا رئیس تھا۔ مشہور سختی ہاتم طائی کا بیٹا تھا۔ بڑا بہادر تھا۔ (۹ھ) میں مسلمان ہوا۔

☆ اکیدر دومتہ الجندل کا والی تھا۔ (۹ھ) میں مسلمان ہوا۔

☆ ذی الکلاع یہ طائف اور کچھ حصہ یمن اور قبائل حمیر کا بادشاہ تھا۔ خدا اکہلایا کرتا۔ سجدے کرایا کرتا۔ جب مسلمان ہوا تو سلطنت چھوڑ کر غریبانہ رہا کرتا۔ (۹ھ) میں مسلمان ہوا تھا۔

قبائل کا مسلمان ہونا

بادشاہوں، حکمرانوں کے سوا عرب کے بڑے بڑے قبیلے جو اسلام کی ہدایت سے دل کے شوق اور محبت سے مسلمان ہوئے اور آنحضرت ﷺ کی زیارت کو دور دور سے مدینہ آئے وہ بھی بہت ہیں۔ ان کے حالات کو کتاب ”رحمۃ للعالمین“ میں پڑھنا چاہیے۔
سنہ ۸ ہجری یا ۲۰ نبوت: مکہ جہاں سے کافروں نے حضور ﷺ کو نکالا تھا۔ جہاں کسی غریب مسلمان کا زندہ رہنا مشکل تھا۔ جہاں اسلام کی بات کرنا بھی کسی کے لیے آسان نہ تھا۔ اس سال فتح ہو گیا۔ کعبہ جہاں تین سو ساٹھ بت رکھے تھے۔ بتوں سے پاک ہوا اور جس کام کے لیے یہ مسجد چار ہزار سال سے بنائی گئی تھی۔ یعنی خدائے واحد کی عبادت۔ اب وہی اس میں جاری ہوئی۔

سنہ ۹ ہجری یا ۲۱ نبوت

۱: اس سال حج فرض ہوا۔ آنحضرت ﷺ نے ابو بکر صدیق رضی اللہ عنہ کو حاجیوں کے قافلے کا امیر بنایا اور کئی سو مسلمانوں نے حج ادا کیا۔

۲: حضرت علی المرتضیٰ رضی اللہ عنہ نے میدان حج میں نبی ﷺ کے حکم سے اعلان کیا کہ اب آئندہ کوئی مشرک خانہ کعبہ کے اندر داخل نہ ہوگا۔ کوئی عورت یا مرد دنیا کا کعبہ کا طواف نہ کر سکے گا۔ جن لوگوں نے عہد شکنی کی ہے، ان کے ساتھ کوئی عہد باقی نہ سمجھا جائے گا۔

غزوات

نبی ﷺ جب مدینہ آئے تھے تب دشمنوں نے فوجیں اکٹھی کیں اور کئی دفعہ مسلمانوں پر چڑھ چڑھ کر گئے تھے۔ چار برس تک مسلمانوں نے صبر کیا۔ پھر انہوں نے بھی کئی دفعہ آگے بڑھ کر دشمن کی حملہ آور فوجوں کو تتر بتر کیا۔ یہ جھگڑے ۲/۵ سے شروع ہوئے اور ۹/۱ ہجری تک سات سال رہے/ مشہور مشہور غزوات یہ ہیں:

- (۱) غزوہ بدر۔ ۲ھ (۲) غزوہ احد۔ ۳ھ
- (۳) غزوہ خندق۔ ۵ھ (۴) غزوہ خیبر۔ ۷ھ
- (۵) غزوہ فتح مکہ۔ ۸ھ (۶) غزوہ حنین۔ ۸ھ
- (۷) غزوہ تبوک۔ ۹ھ

سنہ ۱۰ ہجری یا ۲۲ نبوت: نبی ﷺ نے حج کیا۔ ایک لاکھ چوالیس ہزار مسلمان شامل حج تھے۔ آنحضرت ﷺ نے اس موقع پر اسلام کے سارے اصول سمجھائے۔ جاہلیت کی رسموں، شرک کی باتوں کا ملیا میٹ کیا۔ امت کو الوداع کہا۔
۱۱ ہجری: نبی ﷺ نے ۲۳ برس پانچ دن تک اللہ کے حکم بندوں کو پہنچا کر خدا کا سچا، سیدھا راستہ دکھا کر تریسٹھ (۶۳) برس پانچ دن کی عمر میں بارہ ربیع الاول کو دو شنبہ کے دن دنیا سے کوچ فرمایا۔

* اِنَّا لِلّٰهِ وَاِنَّا اِلَيْهِ رَاجِعُونَ *

خطبہ

وفات سے ایک مہینہ پہلے سب کو بلا کر حضور ﷺ نے فرمایا: ”مسلمانو! خدا تم کو سلامتی سے رکھے، تمہاری حفاظت فرمائے، تمہیں بچائے۔ تمہاری مدد کرے۔ تم کو بلند کرے۔ ہدایت اور توفیق دے۔ اپنی پناہ میں رکھے۔ آفتوں سے بچائے۔ تمہارے دن کو تمہارے

لیے محفوظ بنائے۔ میں تم کو تقویٰ کی اور اللہ سے ڈرنے کی وصیت کرتا ہوں، تم کو خدا کے سپرد کرتا ہوں اور تم کو خدا کے عذاب سے ڈراتا ہوں۔

امید ہے کہ تم بھی لوگوں کو اس سے ڈراؤ گے۔ تم کو چاہیے کہ خدا کے بندوں اور بستیوں میں سرکشی، تکبر، اور اکڑ کر چلنے کو نہ پھیلنے دو۔ آخرت کا گھرا نہی کے لیے ہے جو دنیا میں اکڑ کر نہیں چلتے اور فساد نہیں کرتے، اچھی عاقبت صرف متقین کی ہے۔ فرمایا ”جو بڑی بڑی حکومتیں تم کو ملیں گی، میں ان کو دیکھ رہا ہوں، مجھے ڈرنیں رہا کہ تم مشرک بن جاؤ گے۔ لیکن ڈر یہ ہے کہ دنیا کی رغبت اور فتنہ میں پڑ کر کہیں ہلاک نہ ہو جاؤ۔ جیسے پہلی امتیں ہلاک ہو گئیں۔

انتقال سے کچھ دن پہلے پھر سب مسلمانوں کو بلایا۔ انصار و مہاجرین کی بابت ہدایتیں اور نصیحتیں فرمائیں۔

پھر فرمایا ”اگر کسی شخص کا حق مجھ پر ہو تو بتادے۔“ ایک نے کہا کہ حضور ﷺ نے ایک مسکین کو مجھ سے تین درہم دلائے تھے، وہ نہیں ملے۔ یہ درہم آنحضرت ﷺ نے اسی وقت ادا کر دیے۔ پھر بہت سے لوگوں کے حق میں دعائیں کیں۔ بیماری کے دنوں میں فرمایا ”لوگو! لونڈی، غلام کی بابت خدا کو یاد رکھو۔ ان کو خوب پہناؤ، خوب کھلاؤ، ان کے ساتھ ہمیشہ نرمی سے بات کرو۔“

نزع کی حالت میں فرمایا ”نماز، نماز، غلام کے حقوق“ آخری لفظ جو آسمان کی طرف اٹکھ اٹھا کر فرمائے یہ تھے: ”اللہ برتریں رفیق!“

کنبہ کے حالات

نبی ﷺ کے نو چچا تھے۔ ان میں سے حمزہ اور عباس رضی اللہ عنہما مسلمان ہوئے۔ ابو طالب آنحضرت ﷺ کے ذرائع اور ناصر تھے۔ چھ پھوپھیاں تھیں، جن میں صفیہ رضی اللہ عنہا مسلمان ہوئیں۔ بارہ غلام تھے، سب کو آزاد فرما دیا تھا۔ لونڈیاں تین۔ ان میں ایک ام ایمن رضی اللہ عنہا تھی جس نے حضور ﷺ کو گود کھلایا تھا۔ آنحضرت ﷺ ان کی بہت عزت کرتے تھے۔ بیٹے

تین، قاسم، عبداللہ، ابراہیم سب بچپن ہی میں فوت ہوئے۔ بیٹیاں چار (۱) زینب رضی اللہ عنہا ان کے شوہر ابو العاص بن ربیع تھے۔ (۲، ۳) رقیہ رضی اللہ عنہا اور کلثوم ان دونوں کے شوہر حضرت عثمان غنی رضی اللہ عنہ تھے۔ (۴) ام کلثوم کا نکاح رقیہ کی وفات کے بعد ہوا تھا (۳) فاطمہ رضی اللہ عنہا ان کے شوہر حضرت علی رضی اللہ عنہ تھے۔ حضرت حسن اور حضرت حسین رضی اللہ عنہما ان ہی کے بطن سے ہیں۔

بیویاں

نبی ﷺ کی ہر ایک بیوی کا لقب خدا کے حکم سے ام المؤمنین (مومنوں کی ماں) ہے، ہر ایک کا مختصر حال لکھا جاتا ہے۔

(۱) ام المؤمنین خدیجہ الکبریٰ رضی اللہ عنہا: نبی ﷺ کی پہلی بیوی ہیں۔ حضور ﷺ کی دیانت، کمال اور برکت کو دیکھ کر انہوں نے شادی کی درخواست خود کی تھی۔ ابراہیم کے سوا آنحضرت ﷺ کی کل اولاد ان ہی سے ہے۔ ان کی سچائی اور نیکساری کو آنحضرت ﷺ ان کی وفات کے بعد بھی ہمیشہ یاد فرماتے رہے۔ (۱۰/ نبوت میں وفات ہوئی)

(۲) ام المؤمنین سودہ رضی اللہ عنہا: یہ اپنے پہلے شوہر سکران کے ساتھ مسلمان ہوئی تھیں۔ ان کی ماں بھی مسلمان ہو گئی تھی۔ پھر تینوں ہجرت کر کے حبش چلے گئے تھے۔ وہاں ان کا شوہر مر گیا۔ نبی ﷺ نے ان سے اپنا نکاح ۱۰/ نبوت میں (سیدہ الکبریٰ رضی اللہ عنہا کی وفات کے بعد) کر لیا۔ (۵۳ھ میں وفات پائی)

(۳) ام المؤمنین عائشہ رضی اللہ عنہا: ابو بکر صدیق رضی اللہ عنہ کی بیٹی ہیں۔ ابو بکر رضی اللہ عنہ نے دل و جان، زر و مال سے آنحضرت ﷺ اور اسلام کی خدمتیں ایسی کیں کہ نبی ﷺ فرمایا کرتے تھے کہ ”میں سب کی خدمتوں کا بدلہ دے چکا ہوں۔ لیکن ابو بکر صدیق رضی اللہ عنہ کی خدمتوں کا ملہ خدای دے گا۔“ ابو بکر صدیق رضی اللہ عنہ نے اپنی بیٹی نبی ﷺ کو دینی چاہی اور کہا کہ ”میری زندگی بھر کی تین آرزویں ہیں۔ اور ایک یہ ہے کہ میری بیٹی نبی ﷺ کے گھر میں ہو۔ نبی ﷺ نے اپنے یار غار کی عرض کو اللہ پاک کے فرمانے سے منظور کر لیا۔ حضرت عائشہ ۲۵ھ

کو حضور ﷺ کے گھر آئیں۔ جیسی باپ نے اسلام کی بڑی بڑی خدمتیں کی تھیں۔ بیٹی بھی ایسی ہی عالمہ و فاضلہ ہوئی کہ بڑے بڑے صحابہ کرام علم کی مشکل باتیں ان سے پوچھا کرتے تھے۔ دو ہزار دو سو دس حدیثوں کی روایت ان سے منقول ہے۔ (۵۷ھ میں فوت ہوئیں)۔

(۴) ام المؤمنین حفصہ رضی اللہ عنہا: عمر فاروق رضی اللہ عنہ کی بیٹی ہیں۔ اپنے پہلے شوہر کے ساتھ حبشہ کی طرف ہجرت کی تھی اور پھر مدینہ کی طرف ہجرت فرمائی۔ ان کا شوہر غزوہ احد میں زخمی ہوا اور انہی زخموں سے فوت ہوا تھا۔ نبی ﷺ نے حفصہ رضی اللہ عنہا سے ۳ھ میں شادی کر لی۔ یہ اللہ کی بندی عبادت گزار بھی حد درجہ کی تھی۔ (۴۵ھ میں انتقال ہوا)۔

(۵) ام المؤمنین زینب بنت خزیمہ رضی اللہ عنہا: کا پہلا نکاح طفیل بن حارث سے، پھر عبیدہ بن حارث سے ہوا تھا۔ یہ دونوں نبی ﷺ کے حقیقی چچیرے بھائی تھے۔ تیسرا نکاح عبداللہ بن جحش سے ہوا تھا۔ یہ نبی ﷺ کے پھوپھی زاد تھے۔ وہ جنگ احد میں شہید ہوئے۔ آنحضرت ﷺ نے ان سے ۳ھ میں نکاح کر لیا وہ نکاح کے بعد صرف تین مہینے زندہ رہیں، یہ بی بی غریبوں کی اتنی مدد اور پرورش کیا کرتی تھیں کہ ان کا لقب ام المساکین پڑ گیا تھا۔ (۴ھ میں شہادت پائی)۔

(۶) ام المؤمنین ام سلمہ رضی اللہ عنہا: ان کا پہلا نکاح ابوسلمہ عبد بن الاسد سے ہوا تھا۔ جو نبی ﷺ کی پھوپھی کے بیٹے اور دودھ کے بھائی تھے۔ انہوں نے اپنے شوہر کے ساتھ حبشہ کی ہجرت کی تھی اور پھر ہجرت مدینہ۔ مکہ سے مدینہ تک تنہا سفر کیا تھا۔ ابوسلمہ رضی اللہ عنہ نے جنگ احد کے زخموں سے وفات پائی تھی۔ چار بچے یتیم چھوڑے۔ نبی ﷺ نے بے کس بچوں اور ان کی حالت پر رحم کھا کر ان سے ۳ھ میں نکاح کر لیا۔ (تمام امہات المؤمنین سے آخر میں ۵۹ھ میں وفات پائی)۔

(۷) ام المؤمنین زینب بنت جحش رضی اللہ عنہا: یہ نبی ﷺ کی سگی پھوپھی کی بیٹی ہیں۔ آنحضرت ﷺ نے ان کا نکاح کوشش کر کے اپنے آزاد کئے ہوئے غلام زید رضی اللہ عنہ سے کرادیا تھا۔ لیکن شوہر کی زینب رضی اللہ عنہا کے ساتھ نہ بنی اور بیوی کو چھوڑ دیا۔ اگرچہ حضور ﷺ نے

زید رضی اللہ عنہ کو سمجھایا بھی بہت کہ بیوی کو نہ چھوڑے۔ زینب رضی اللہ عنہا کی اس مصیبت اور ذلت کا بدلہ خدا نے یہ دیا کہ نبی ﷺ کے ساتھ ان کا نکاح ۵ھ میں کر دیا۔ اعتراض کرنے والے کہتے ہیں کہ نبی ﷺ نے ایک دن یکا یک زینب رضی اللہ عنہا کو دیکھ لیا تھا۔ اس لیے منہ بولے سے چھڑا کر اپنا نکاح اس سے کیا۔ یہ لوگ تین باتیں بھول جاتے ہیں:

- ۱: زینب رضی اللہ عنہا آنحضرت ﷺ کی سگی پھوپھی کی بیٹی ہیں۔ آنکھوں کے سامنے پلی اور بڑھی۔ ان کی شکل و صورت کی بات آنحضرت ﷺ سے کچھ بھی چھپی نہ تھی۔
- ۲: ان کا پہلا نکاح زید رضی اللہ عنہ کے ساتھ خود نبی ﷺ نے بڑی سعی سے کر لیا تھا۔
- ۳: اسلام متبئی (منہ بولا بیٹا) بنانے کو باطل ٹھہراتا ہے۔

(نبی ﷺ کی وفات کے بعد تمام امہات المؤمنین سے قبل ۲۰ھ میں وفات پائی)

(۸) ام المؤمنین جویریہ رضی اللہ عنہا: لڑائی میں پکڑی گئی تھیں اور ثابت بن قیس کے حصہ میں آئیں۔ وہ بیس سالہ جوان تھے۔ مگر انہوں نے کچھ روپیہ ان کو لگا دیا (مکاتب کر دیا) جس کے ادا کرنے سے وہ چھوٹ جاتی۔ جویریہ چندہ مانگنے کے لیے نبی ﷺ کے پاس آئی اور یہ بھی ظاہر کیا میں مسلمان ہو چکی ہوں۔ آنحضرت ﷺ نے اس کا سارا روپیہ ادا کر دیا۔ (آزاد ہو گئی) پھر فرمایا: ”بہتر یہ ہے کہ میں تمہارے ساتھ نکاح کر لوں“ (یہ اس خیال سے فرمایا کہ اگر اور اسیر آئے انہوں نے بھی چندہ مانگا تو کیا کیا جائے گا۔ جب لشکر نے یہ سنا کہ یہ قیدی اب آنحضرت ﷺ کے رشتہ دار بن گئے تو انہوں نے سب قیدیوں کو چھوڑ دیا۔ اس چھوٹی سی تدبیر سے آنحضرت ﷺ نے ایک سو سے زیادہ انسانوں کو لونڈی غلام بنائے جانے سے بچا دیا۔ یہ نکاح ۵ھ میں ہوا۔ ۵۶ھ میں وفات پائی)۔

(۹) ام المؤمنین ام حبیبہ رضی اللہ عنہا: ابوسفیان اموی رضی اللہ عنہ کی بیٹی ہیں۔ جن دنوں ان کا باپ نبی ﷺ کے ساتھ لڑائی کر رہا تھا۔ یہ مسلمان ہوئی تھیں۔ اسلام کے لیے بڑی بڑی تکلیفیں اٹھائیں۔ پھر شوہر کو لے کر حبشہ کی ہجرت کی۔ وہاں جا کر ان کا شوہر مرتد ہو گیا۔ ایسی سچی اور ایمان میں پکی بی بی کے لیے یہ کتنی بڑی مصیبت تھی کہ اسلام کے واسطے باپ، بھائی، خاندان

قبیلہ اور اپنا ملک وطن چھوڑا تھا۔ پردیس میں خاوند کا سہارا تھا، اس کی بے دینی سے وہ بھی جاتا رہا۔ نبی ﷺ نے ایسی صابرہ کے ساتھ ۵۵ھ میں خود نکاح کر لیا۔ یہ نکاح حبشہ ہی میں پڑھا گیا۔ تاکہ ام حبیبہ رضی اللہ عنہا کی مصیبتوں کا جلد خاتمہ ہو جائے۔ (۴۴ھ میں فوت ہوئیں)۔

(۱۰) ام المؤمنین میمونہ رضی اللہ عنہا: ان کے دو نکاح پہلے ہو چکے تھے۔ ان کی ایک بہن حضرت حمزہ رضی اللہ عنہ کے، ایک بہن حضرت عباس رضی اللہ عنہ کے اور ایک بہن حضرت جعفر طیار رضی اللہ عنہ کے گھر میں تھی۔ ایک بہن حضرت خالد بن ولید رضی اللہ عنہ کی ماں تھی۔ آنحضرت ﷺ کے چچا عباس رضی اللہ عنہ کے آنحضرت ﷺ سے ان کی بابت کہا اور آنحضرت ﷺ نے چچا کے کہنے پر ۷۵ھ میں ان سے نکاح کر لیا۔

یہ سب نکاح اس آیت سے پہلے ہو چکے تھے۔ جس میں ایک مسلمان کے واسطے بیویوں کی تعداد زیادہ سے زیادہ (بشرط عدل) چار تک مقرر کی گئی ہے۔ (۵۱ھ میں وفات ہوئی)۔

(۱۱) ام المؤمنین صفیہ رضی اللہ عنہا: آپ بنو نضیر کے سردار حنی بن اخطب کی بیٹی تھیں۔ آپ کی ماں کا نام ضرہ تھا۔ آپ کا اصل نام زینب تھا۔ پہلی شادی سلام بن مشکم سے ہوئی تھی۔ جس نے آپ کو طلاق دے دی۔ دوسرا نکاح کنانہ سے ہوا۔ غزوہ خیبر میں قید ہو کر رسول اکرم ﷺ کے حصہ میں لونڈی کی حیثیت سے آئیں تو آپ ﷺ نے آزاد فرما کر ان سے نکاح کر لیا اور آپ کا نام صفیہ رکھا۔ (۵۰ھ میں انتقال ہوا)۔

خلق محمدی

نبی ﷺ نے فرمایا: ”خدا نے مجھے اس لیے نبی بنایا ہے کہ میں پاکیزہ اخلاق اور نیک اعمال کی تکمیل کروں۔“ صدیقہ رضی اللہ عنہا سے کسی نے پوچھا: ”آنحضرت ﷺ کے اخلاق کیسے تھے؟“ فرمایا: ”قرآن مجید ان کا خلق ہے۔“ مطلب یہ ہے کہ درخت پھل سے اور انسان اپنی تعلیم سے پہچانا جاتا ہے۔ تم قرآن مجید سے نبی ﷺ کی شناخت کرو۔ قرآن مجید نے آنحضرت ﷺ کو رحمۃ للعالمین کہا ہے اور زمانہ کی سچی تاریخ بتلاتی ہے کہ حضور ﷺ کا وجود

رہبر کامل ﷺ کا اسوۂ کامل

پوری کائنات میں حضرت محمد مصطفیٰ ﷺ کے بجز کوئی اور شخصیت نہیں ہے جسے دنیائے انسانیت کے سامنے کامل نمونے کے طور پر پیش کیا جاسکے، آپ ﷺ رہبر کامل ہیں، آپ ﷺ نے معاشرے کے ہر طبقے کے لیے راہنمائی فراہم کی ہے۔ آپ ﷺ کی رہبری کی چند حیثیات ملاحظہ کریں۔

نبی کریم ﷺ ایک بیٹے کی حیثیت میں

آپ ﷺ بہت ہی مبارک بیٹے تھے۔ آپ ﷺ میں بچپن میں ہی انفرادی شان کی علامات موجود تھیں۔ آپ ﷺ پر بادل کے کڑے سایہ کرتے تھے۔

نبی کریم ﷺ بچپن میں بھی پاکیزہ اخلاق کے حامل تھے، دیگر بچوں کی طرح لڑائی جھگڑا اور فحش گوئی نہ کرتے تھے، کبھی کسی نے آپ ﷺ کو جھوٹ بولنے نہ سنا۔

والدین کے ادب و احترام کے سلسلے میں آپ ﷺ کا دستور العمل یہ تھا:

﴿وَقَضَىٰ رَبُّكَ أَلَّا تَعْبُدُوا إِلَّا لِيَّاهُ وَبِالْوَالِدَيْنِ إِحْسَانًا ۚ إِنَّمَا يُبَلِّغُنَّ عَنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا ۖ وَخَفِضْ لَهُمَا جَنَاحَ الذِّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ۝﴾

اور آپ کے رب نے فیصلہ کر دیا ہے کہ اس کے سوا کسی کی عبادت نہ کرو اور ماں باپ کے ساتھ اچھا سلوک کرو۔ اگر کبھی تمہارے پاس دونوں میں سے ایک یا دونوں بڑھاپے کو پہنچ ہی جائیں تو ان دونوں کو ”اف“ مت کہنا اور نہ انھیں جھڑکنا اور ان سے بہت کرم والی بات کہنا۔ اور رحم دلی سے ان کے لیے تواضع کا

① ۱۷/ بنی اسرائیل: ۲۳-۲۴۔

بازو جھکا دیجیے اور کہہ دیجیے اے میرے رب! ان دونوں پر رحم کر جیسے انھوں نے چھوٹا ہونے کی حالت میں مجھے پالا۔“

لیے پورا غلبہ رکھا ہے۔ پس وہ قتل میں حد سے نہ بڑھے، یقیناً وہ مدد دیا ہوا ہوگا۔“

آپ ﷺ نے ماں باپ کے ساتھ حسن سلوک اور ان کی خدمت کی تلقین فرمائی۔ ①

آپ ﷺ یتیم پیدا ہوئے، باپ کو تو دیکھ نہ سکے البتہ ماں سے کمال محبت کا اظہار کرتے۔

آپ ﷺ چھ سال کے تھے کہ آپ ﷺ کی والدہ ایک سفر میں مقام ابواء پر وفات پا گئیں۔ ②

زمانہ نبوت میں جب والدہ محترمہ کی قبر کے پاس سے گزر رہا تو قبر دیکھ کر آپ ﷺ پر رقت

طاری ہوئی اور آپ ﷺ رو پڑے، یہ منظر دیکھ کر صحابہ کرام بھی اپنے آنسو نہ روک سکے۔ ③

آپ ﷺ اپنی حقیقی والدہ کے ساتھ ساتھ رضاعی ماں کا بھی بہت احترام کرتے۔ ④

آپ ﷺ اپنے والدین کے متعلقین کا بھی احترام بجالاتے، ام ایمن بچپن جو کہ

آپ ﷺ کے والد عبد اللہ کی لونڈی تھی، آپ ﷺ ان کی بہت عزت کیا کرتے تھے، ان کے پاس حاضر ہوتے اور فرمایا کرتے تھے:

أُمِّي بَعْدُ أُمِّي۔ ⑤

”یہ میری ماں کے بعد ماں ہیں۔“

آپ ﷺ نے بچپن میں بھی کبھی کسی کو شکایت کا موقع نہیں دیا۔

نبی کریم ﷺ ایک شوہر کی حیثیت میں

نبی کریم ﷺ نے اپنی گونا گوں مصروفیتوں اور بے شمار ذمہ داریوں کے باوجود

اپنے خانگی تعلقات کو انتہائی خوش اسلوبی سے نبھایا۔ آپ ﷺ نے اپنی ازواج مطہرات میں

کے ساتھ محبت و الفت میں، مہلطف اور دل داری میں، ادائے حقوق و وفاداری میں، تعلیم و تربیت

① بخاری: ۵۹۷۱؛ مسلم: ۲۵۴۸۔ ② ابن ہشام: ۱/۱۷۷۔

③ مسلم: ۹۷۶۔ ④ ابو داؤد: ۵۱۴۴۔

⑤ الاصابہ: ۴/۴۴۲-۴۴۳۔

میں، تادیب و اصلاح میں اور پھر بیویوں سے عدل و انصاف میں جو کامل نمونہ پیش کیا ہے وہ نسل انسانی کے لیے ہمیشہ ہدایت کا کام دے گا۔

آپ ﷺ نے فرمایا تھا کہ میں تم سب سے بڑھ کر اپنی بیویوں کے ساتھ اچھا سلوک کرنے والا ہوں۔^۱

آپ ﷺ تمام ازواج سے مساویانہ سلوک کرتے تھے۔^۲

نبی کریم ﷺ بیویوں کے مزاج کا بھی خیال رکھتے۔^۳

اگر ازواج مطہرات میں سے کوئی ہو جاتی تو اصلاح فرماتے اور اچھا برتاؤ کرتے جس سے ان کا دل خوش ہو جاتا۔^۴

آپ ﷺ ازواج مطہرات میں سے علم و تربیت کرتے اور انہیں وعظ و نصیحت کرتے، نیز ان کی روحانی و جسمانی بالیدگی کرتے۔^۵

نبی کریم ﷺ جب گھر میں ہوتے تو گھر والوں کی خدمت کرتے اور ان کے کام کاج میں ہاتھ بٹانے کو اپنے مقام و مرتبہ کے منافی نہ سمجھتے۔^۶

نبی کریم ﷺ ایک باپ کی حیثیت میں

نبی کریم ﷺ ایک شفیق باپ تھے، اپنی اولاد سے شدید محبت کرتے تاہم اس محبت پر اللہ تعالیٰ کی محبت غالب رہتی۔^۷

آپ ﷺ اپنی بی بی ام کلثوم رضی اللہ عنہا کو جب یاد کرتے تو آنکھیں نم ہو جاتیں۔^۸

فاطمہ الزہراء رضی اللہ عنہا کے بارے میں آپ ﷺ نے فرمایا کہ فاطمہ میرے جسم کا ٹکڑا ہے جو

۱ ترمذی: ۳۸۹۵۔

۲ ابوداؤد: ۲۱۳۵-۲۱۳۶۔

۳ مسلم: ۳۰۰۔

۴ ابوداؤد: ۴۸۷۵؛ ترمذی: ۲۵۰۲، ۳۸۹۲۔

۵ بخاری: ۴۵۵، ۳۵۳، ۸۹۲، ۲۷۲۶؛ ابوداؤد: ۲۵۷۸؛ ترمذی: ۳۸۸۳۔

۶ بخاری: ۱۳۰۳؛ مسلم: ۲۳۱۵۔

۷ بخاری: ۱۳۴۲۔

اسے ناراض کرے گا وہ مجھے ناراض کرے گا۔^۹

جب حضرت فاطمہ رضی اللہ عنہا آپ ﷺ سے ملنے آئیں تو آپ ﷺ بی بی کا استقبال کرتے۔

آپ ﷺ اپنے نواسوں اور نواسیوں پر بھی خوب شفقت کرتے۔

آپ ﷺ حضرت امامہ بنت زینب رضی اللہ عنہا سے بہت پیار کرتے۔^{۱۰}

حتیٰ کہ نواسی کو اٹھا کر نماز بھی پڑھ لیتے۔^{۱۱}

حسین کریمین رضی اللہ عنہ سے بہت محبت کرتے، آپ ﷺ نے فرمایا کہ وہ دنیا میں میری خوشبو ہیں۔^{۱۲}

اگر ان میں سے کوئی اس وقت آپ ﷺ پر سوار ہو جاتا، جب آپ ﷺ حالت سجدہ میں ہوتے تو آپ ﷺ سجدہ لمبا کر دیتے۔^{۱۳}

کبھی منبر سے اتر کر ان کو اٹھاتے اور منبر پر ساتھ بٹھا لیتے۔^{۱۴}

آپ ﷺ اپنی آل اولاد کی تربیت بھی کرتے۔^{۱۵}

صلی اولاد کے علاوہ آپ ﷺ اپنی ربیبہ (زیر پرورش) اولاد کی بھی تربیت کرتے اور حقیقی اولاد کی طرح ان پر شفقت کرتے، حضرت ام حبیبہ رضی اللہ عنہا کی بی بی حبیبہ رضی اللہ عنہا اور ام المومنین ام سلمہ رضی اللہ عنہا کی اولاد درہ، زینب، ام کلثوم، عمر، سلمہ رضی اللہ عنہا نے آپ ﷺ کے زیر سایہ ہی تربیت پائی تھی۔

نبی کریم ﷺ ایک مبلغ و داعی کی حیثیت میں

نبی کریم ﷺ نے لوگوں کو اللہ تعالیٰ کے راستے کی طرف دعوت دی اور ان تک

اللہ تعالیٰ کا پیغام پوری امانت و دیانت کے ساتھ پہنچایا، آپ ﷺ کو حکم تھا:

۱ بخاری: ۳۷۶۷۔

۲ احمد: ۱۰۱/۶۔

۳ بخاری: ۵۱۶؛ مسلم: ۵۴۳۔

۴ ترمذی: ۳۷۶۹، ۳۷۷۰، ۳۷۸۴۔

۵ نسائی: ۱۱۴۲۔

۶ ابوداؤد: ۱۱۰۹؛ ترمذی: ۳۷۷۴؛ نسائی: ۱۴۱۴۔

۷ بخاری: ۱۴۹۱؛ مسلم: ۱۰۶۹۔

﴿ادْعُ إِلَى سَبِيلِ رَبِّكَ بِالْحُكْمَةِ وَالنُّوعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ط إِنَّ رَبَّكَ هُوَ أَعْلَمُ بِسَبِيلِهِ وَهُوَ أَعْلَمُ بِالْمُهْتَدِينَ ۝﴾^۱
 ”اپنے رب کے راستے کی طرف حکمت اور اچھی نصیحت کے ساتھ بلائیے اور ان سے اس طریقے کے ساتھ بحث کیجیے جو سب سے اچھا ہے۔ بے شک آپ کا رب ہی زیادہ جاننے والا ہے جو اس کے راستے سے گمراہ ہوا اور وہی ہدایت پانے والوں کو زیادہ جاننے والا ہے۔“

مکہ میں پیشاب کرنے والے شخص کو آپ ﷺ خوش اسلوبی کے ساتھ شرعی آداب سکھائے۔^۲
 آپ ﷺ رموزی اور حرص کے ساتھ لوگوں کو اللہ تعالیٰ کے دین کی طرف بلائے، چنانچہ ارشاد باری تعالیٰ ہے:

﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ۝﴾^۳

”بلاشہ یقیناً تمہارے پاس تمہی سے ایک رسول آیا ہے، اس پر بہت شاق ہے کہ تم مشقت میں پڑو، تم پر بہت حرص رکھنے والا ہے، مومنوں پر بہت شفقت کرنے والا، نہایت مہربان ہے۔“
 ایک اور مقام پر اللہ تعالیٰ کا ارشاد ہے:

﴿فَلَعَلَّكَ بَاخِعٌ نَّفْسَكَ عَلَىٰ آثَارِهِمْ إِنْ لَّمْ يُؤْمِنُوا بِهَذَا الْحَدِيثِ أَسَفًا ۝﴾^۴

”پس شاید آپ اپنی جان ان کے پیچھے غم سے ہلاک کر لینے والے ہیں، اگر وہ اس بات پر ایمان نہ لائے۔“

نبی کریم ﷺ کے تبلیغی نصاب کا تذکرہ کرتے ہوئے اللہ تعالیٰ نے فرمایا:

① ۱۶/النحل: ۱۲۵

② بخاری: ۲۱۹؛ مسلم: ۲۸۴

③ ۱۸/الکہف: ۶

④ ۹/التوبة: ۱۲۸

﴿هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ ۝﴾^۱

”وہی ہے جس نے ان پڑھوں میں ایک رسول انہی میں سے بھیجا، جو ان کے سامنے اس کی آیات پڑھتا ہے اور انہیں پاک کرتا ہے اور انہیں کتاب اور حکمت سکھاتا ہے، حالانکہ بلاشبہ وہ اس سے پہلے یقیناً کھلی گمراہی میں تھے۔“

نبی کریم ﷺ ایک سیاہ سالار اور فاتح کی حیثیت میں

نبی کریم ﷺ بے مثال بہادری کے حامل تھے، سارے عرب میں آپ ﷺ کی شجاعت کا لوہا مانا جاتا تھا، آپ ﷺ نے بہت سے غزوات میں اپنی بہادری کے جوہر دکھائے۔^۲
 آپ ﷺ مجاہدین اسلام کی شان و عظمت بیان کرتے، ان کا حوصلہ بڑھاتے اور ان سے ہمدردی کا اظہار کرتے۔

نبی کریم ﷺ تمام کاموں میں اپنے سپاہیوں اور مجاہدوں کے شانہ بشانہ حصہ لیتے۔^۳
 نبی کریم ﷺ صلح و جنگ میں بے نظیر و دانشمندی سے کام لیتے تھے۔^۴
 نبی کریم ﷺ جب کوئی علاقہ فتح کر لیتے تو مفتوحین پر رحم و کرم اور بخشش و سخاوت کا اظہار کرتے، عام فاقمین کی طرح کشتوں کے پٹے لگانے اور انتقام لینے کی بجائے عام معافی کا اعلان کرتے۔^۵

نبی کریم ﷺ اسیران جنگ سے بھی حسن سلوک کرتے۔^۶

① ۶۲/الجمعة: ۲

② بخاری: ۲۹۰۸، ۴۳۱۵-۴۳۱۷؛ مسلم: ۱۷۷۶-۱۷۷۷، ۲۳۰۸؛ البدایہ والنہایہ: ۲۴/۴

③ بخاری: ۳۹۰۶، ۴۱۰۱-۴۱۰۲؛ ابوداؤد: ۳۰۱۰-۳۰۱۴؛ احمد: ۴۱۱-۴۱۸

④ بخاری: ۴۱۸۰-۴۱۰۸۱، ۴۳۲۵؛ مسلم: ۱۷۷۸

⑤ بخاری: ۴۰۷۲؛ البدایہ والنہایہ: ۲۸۸-۲۸۹

⑥ دلائل النبوة، از بیہقی: ۳۴۱/۵-۳۴۲

نبی کریم ﷺ ایک حکمران کی حیثیت میں

جب عرب کی حکومت نبی کریم ﷺ کے ہاتھ آئی تو آپ ﷺ نے عرب کی کایا ہی پائت دی۔ جب حکومت کی کامل باگ ڈور آپ ﷺ نے سنبھالی تو آپ ﷺ نے مختلف ملک و سلاطین کو دعوت اسلام کے خطوط لکھے۔

نبی کریم ﷺ نے بحیثیت حکمران ہمسایہ قوم یا سلطنتوں سے کئی قسم کے معاہدات بھی کیے۔ یہ معاہدات اس بات کی بھی دلیل ہیں کہ اسلام بزور شمشیر نہیں پھیلا۔

حاکم ہونے کے بعد آپ ﷺ کی زندگی شاہانہ نہیں تھی بلکہ آپ ﷺ کی طبیعت میں بہت زیادہ سادگی اور عاجزی تھی حتیٰ کہ کوئی غیر شخص آپ ﷺ کو دیکھ کر یہ پہچان نہ سکتا تھا کہ یہی فاتح عرب ہیں۔^۱

نبی کریم ﷺ ایک زاہد کی حیثیت میں

نبی کریم ﷺ نے اپنے اختیار اور ارادے سے زہد اختیار کیا۔^۲

آپ ﷺ نے اپنی آل کے لیے بھی قوت لایموت مانگی۔^۳

آپ ﷺ کی دنیا سے بے رغبتی اور زہد و ورع کا یہ عالم تھا کہ وفات کے وقت آپ ﷺ کی زرہ ایک یهودی کے پاس بغرض غلہ رہن رکھی ہوئی تھی۔^۴

نبی کریم ﷺ نے دیگر دنیوی حکمرانوں کی طرح دنیوی مال و دولت جمع نہیں کی اور نہ اثاثے بنائے۔

نبی کریم ﷺ ایک عابد کی حیثیت میں

نبی کریم ﷺ کثیر الشاغل ہونے کے باوجود شب و روز میں بہت سا وقت عبادت الہی

۱ مسلم: ۱۳۵۹، ۱۳۸۵؛ شمائل ترمذی: ۳۱۷، ابن ماجہ: ۳۳۱۲۔

۲ بخاری: ۵۶۶۱، ۶۴۴۴؛ مسلم: ۲۹۷۰، ۲۹۷۱، ترمذی: ۲۳۴۷، ۲۳۷۱۔

۳ بخاری: ۶۴۶۰؛ مسلم: ۱۰۵۵۔

۴ بخاری: ۲۹۱۶؛ مسلم: ۱۶۰۳۔

میں بسر کرتے، رات کو اس قدر طویل قیام کرتے کہ آپ ﷺ پاؤں مبارک پر دم چڑ جاتے، آپ فرماتے کہ کیا میں اللہ کا شکر گزار بندہ نہ ہوں؟^۱

قرآن کریم میں اللہ تعالیٰ کا ارشاد ہے:

﴿إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ خُمُسِ اللَّيْلِ وَضَعْفُ وَضَعْفٍ وَخَالِفَةً
مِّنَ الَّذِينَ هَكَذَا﴾^۲

”بلاشبہ آپ کا رب جانتا ہے کہ یقیناً آپ رات کے دو تہائی کے قریب اور اس کا نصف اور اس کا تیسرا حصہ قیام کرتے ہیں اور ان لوگوں کی ایک جماعت بھی جو آپ کے ساتھ ہیں۔“

نبی کریم ﷺ ایک قاضی (حج) کی حیثیت میں

اللہ تعالیٰ نے نبی کریم ﷺ کو عدل و انصاف اور قوت فیصلہ کا بے مثال ملکہ عطا کیا تھا، آپ ﷺ کے سخت ترین مخالفین بھی آپ ﷺ کے وصف صداقت و امانت کے معترف تھے، اپنے تو اپنے بیگانے بھی اپنے فیصلے آپ ﷺ کے پاس لے کر آتے اور آپ ﷺ کے فیصلوں پر راضی بھی ہوتے۔ امان نبوت سے پہلے بھی جو فیصلے آپ ﷺ کرتے تھے لوگ انہیں خوش دلی سے قبول کرتے تھے۔ جیسا کہ حجر اسود کی تنصیب کا واقعہ ہے۔^۳

آپ ﷺ کی سیرت میں عدل و مساوات کے روح پرور فیصلے ملتے ہیں، آپ ﷺ حدود الہی میں فیصلہ کرتے ہوئے کسی پیارے کی بھی سفارش قبول نہ کرتے۔^۴

معاملہ خواہ دو مسلمانوں کا ہو یا ایک مسلم اور غیر مسلم کا ہو، آپ ﷺ غیر جانبداری سے فیصلہ کرتے۔^۵

۱ بخاری: ۶۹۷، ۹۹۴، ۱۱۳۵، ۴۸۳۷؛ مسلم: ۷۶۳، ۷۷۲، ۷۷۳، ۲۸۱۹، ۲۸۲۰۔

۲ ابو داؤد: ۸۷۳۔

۳ ابن ہشام: ۱/۲۰۴، ۲۱۰۔

۴ بخاری: ۶۷۸۸؛ مسلم: ۱۶۸۸۔

۵ بخاری: ۲۳۵۹، ۲۴۱۱؛ مسلم: ۲۳۵۷، ۲۳۷۳؛ ابو داؤد: ۳۰۶۷۔

نبی کریم ﷺ ایک طبیب کی حیثیت میں

نبی کریم ﷺ روحانی معالج تھے ہی جسم کے بھی معالج تھے، آپ ﷺ نے حفظانِ صحت کے بہت سے اصول متعارف کروائے۔^①

جسم کی حفاظت، تراشِ خراش اور بالوں سے متعلق آپ ﷺ کی ہدایات پر عمل کرنے سے بہت سی بیماریوں سے محفوظ رہا جاسکتا ہے۔^②

معالجاتِ نبوی میں یہ بھی ہے کہ آپ ﷺ نے بدہشی کے اسہال میں شہد استعمال کروایا۔^③

ایک بچے کی بیماری میں نبی کریم ﷺ نے عودِ ہندی کا سفوف استعمال کروایا تو بچہ صحت یاب ہو گیا۔^④

پسلی کے درد (ذاتِ الجنب) میں نبی کریم ﷺ نے عودِ بحری اور روغنِ زیتون استعمال کروایا۔^⑤

صفراوی یا خونی بخار میں سناکی کا استعمال بھی معالجاتِ نبوی میں شامل ہے۔^⑥

شونیز (کلونجی) بھی بہت سی بیماریوں کی دوا ہے۔^⑦

یہ بلغمی اور صفراوی بخار کو دور کرتی ہے، سرد مزاج والوں کے لیے بہت مفید ہے جبکہ گرم مزاج لوگوں کو سرکہ کے ساتھ استعمال کرنی چاہیے۔^⑧

① بخاری: ۴۱۰، مسلم: ۲۰۲۴، ابوداؤد: ۲۴۵۰، ترمذی: ۷۴۲، ۲۳۸۰، ابن ماجہ: ۲۸۹۔

② بخاری: ۵۸۹۰، ۵۸۹۱، مسلم: ۲۵۷۔

③ بخاری: ۵۶۸۴، مسلم: ۲۲۱۷۔

④ بخاری: ۵۷۱۳، مسلم: ۲۲۱۴۔

⑤ ترمذی: ۲۰۷۸، ابن ماجہ: ۳۴۶۷۔

⑥ ابضا: ۲۰۸۱، ابن ماجہ: ۳۴۶۱۔

⑦ بخاری: ۵۶۸۸، مسلم: ۲۲۱۵۔

فسادِ خون، بدہشی اور نقاہت جسم کا علاج بھی معالجاتِ نبوی سے ملتا ہے۔^①

نبی کریم ﷺ ایک سخی کی حیثیت میں

نبی کریم ﷺ کسی سائل کو نفی میں جواب نہیں دیتے تھے۔^②

آپ ﷺ ایسے شخص کی طرح مال خرچ کرتے جسے فقر و فاقہ کا کوئی خوف نہ ہو۔^③

اگر کبھی نبی کریم ﷺ کے پاس کسی حاجت مند کو دینے کے لیے کچھ نہ ہوتا تو آپ ﷺ

اسے فرماتے کہ میرے نام پر کسی سے قرض لے لو۔^④

نبی کریم ﷺ لوگوں کو بھی تلقین فرماتے کہ وہ اللہ تعالیٰ کی راہ میں مال خرچ کریں،

آپ ﷺ نے فرمایا کہ خیرات سے بندے کا مال کم نہیں ہوتا۔^⑤

نبی کریم ﷺ ایک شہری کی حیثیت میں

نبی کریم ﷺ ایک شہری کی حیثیت سے تمام لوگوں سے عمدہ سلوک روا رکھتے، محلہ

داروں سے ملتے، قیاموں اور بیواؤں کی خبر گیری کرتے، ہمسائیوں سے ان کی ضروریات

دریافت کرتے، بیماریوں کی عیادت کرتے اور جنازوں میں شامل ہوتے۔^⑥

مسلمانوں کے ساتھ ساتھ نبی کریم ﷺ کے دیگر مذاہب کے افراد کے ساتھ بھی اچھے

تعلقات تھے، ان سے لین دین بھی ہوتا رہتا۔^⑦

نبی کریم ﷺ ایک مرشد کی حیثیت میں

نبی کریم ﷺ اہل ایمان کے لیے اسوۂ حسنہ ہیں، آپ ﷺ رہبرِ کامل ہیں، آپ ﷺ

خود بھی شریعت کی پابندی کرتے اور اپنے ماننے والوں کو بھی شریعت کی پابندی کی تلقین

① بخاری: ۵۶۸۰، ۵۶۸۱، مسلم: ۲۰۵۱، ابوداؤد: ۳۸۵۶، ترمذی: ۲۰۳۷، ابن ماجہ: ۲۴۴۳۔

② بخاری: ۶۳۰۴، مسلم: ۲۳۳۱۔

③ بخاری: ۶۰۳۴، مسلم: ۲۳۱۱۔

④ بخاری: ۶۰۳۴، مسلم: ۲۳۱۱۔

⑤ بخاری: ۶۰۳۴، مسلم: ۲۳۱۱۔

⑥ بخاری: ۶۰۳۴، مسلم: ۲۳۱۱۔

⑦ بخاری: ۶۰۳۴، مسلم: ۲۳۱۱۔

فرماتے۔ آپ ﷺ مستورات سے بیعت لیتے وقت ان سے ہاتھ نہیں ملا تے تھے، بلکہ زبانی کھائی بیعت لیتے تھے۔^۱

آپ ﷺ اپنے پیروکاروں کو دعا بھی دیتے۔^۲

نبی کریم ﷺ نے پیروکاروں کو بہت سے وظائف بھی بتائے تاکہ وہ ان وظائف کی برکت سے فکرو غم، قرض اور مرض وغیرہ سے چھٹکارا حاصل کریں۔^۳

نبی کریم ﷺ ایک معلم کی حیثیت میں^۴

نبی کریم ﷺ کو اللہ تعالیٰ نے معلم بنا کر بھیجا، آپ ﷺ اہل ایمان کو کتاب و حکمت کی تعلیم دیتے اور ان کی تربیت کرتے۔

آپ ﷺ علم سے بہت زیادہ محبت کرتے، اپنے علم میں اضافے کے لیے روزِ زہدِ عِلْمِ دَعَا مَکْتُوبَہ۔

غیر مفید علم سے اللہ تعالیٰ کی پناہ مانگتے۔^۵

نبی کریم ﷺ لوگوں کو حسب ضرورت تعلیم دیتے۔^۶

نبی کریم ﷺ ایک خوش مزاج کی حیثیت میں

خوش طبعی انسانی فطرت میں شامل ہے، نبی کریم ﷺ بھی اکثر خوش طبعی فرمایا کرتے تھے۔^۷

۱ بخاری: ۴۸۹۱، احمد: ۳۵۶/۶۔

۲ بخاری: ۱۴۳، ۱۰۱۴، ۱۸۸۹، ۳۶۴۰، ۶۳۷۸، ۶۳۷۹، مسلم: ۸۹۷، ۱۳۷۶، ۱۶۳۸، ۲۴۸۱، ۲۴۹۱، ۲۵۳۳۔

۳ بخاری: ۴۱۰۱، ۵۷۵۰، مسلم: ۲۰۳۹، ۲۱۹۱، ابوداؤد: ۱۵۵۵، ۳۱۰۶، ترمذی: ۳۵۶۳۔

۴ ڈاکٹر فضل الہی نے نبی کریم ﷺ کی سیرت کے اس پہلو پر "نبی کریم ﷺ بحیثیت معلم" ایک مستقل اور جامع کتاب تالیف کی ہے۔

۵ ۲۰/طہ: ۱۱۳۔

۶ بخاری: ۲۷۵۲۔

۷ بخاری: ۶۱۲۹، ترمذی: ۳۶۴۱۔

آپ ﷺ خوش طبعی کے وقت اور مزاج میں بھی کچی بات کہتے۔^۱

نبی کریم ﷺ بچوں پر شفقت کرتے ہوئے ان سے خوش طبعی فرماتے۔^۲

نبی کریم ﷺ ایک تاجر کی حیثیت سے

نبی کریم ﷺ کا آبائی پیشہ تجارت تھا، نبی کریم ﷺ بھی تجارت کرتا چاہتے تھے تاہم آپ ﷺ کے پاس سرمایہ نہیں تھا۔ حضرت خدیجہ رضی اللہ عنہا نے آپ ﷺ کو اپنا وکیل تجارت بنا کر شام بھیجا اور اپنا ایک ہوشیار غلام میسرہ بھی آپ ﷺ کے ساتھ بھیج دیا، نبی کریم ﷺ وہاں جا کر اپنے نفع سے زیادہ خریداروں کے حقوق کا خیال رکھتے تھے، جس سے آپ ﷺ کے مال کی فروخت بہت زیادہ ہو گئی اور جو منافع پہلے ہوتا تھا اس سے کہیں زیادہ نفع ہوا۔^۳

حضرت خدیجہ رضی اللہ عنہا نے آپ ﷺ کی امانت و دیانت سے متاثر ہو کر آپ ﷺ کو نکاح کا پیغام بھیجا، اس طرح عرب کی "ظاہرہ" (بیچنا) اور "امین" (مستقیم) کا نکاح ہو گیا۔^۴

نبی کریم ﷺ نے بہت سے تجارتی اصول بھی متعارف کرائے اور خود بھی ان پر عمل کیا،^۵ آپ ﷺ مندی میں تشریف لے جاتے اور مال تجارت کی جانچ پڑتال کرتے اور اگر کوئی گڑبڑ کر رہا ہوتا تو اسے نصیحتیں کرتے۔^۶

نبی کریم ﷺ ایک مصلح کی حیثیت میں

نبی کریم ﷺ ایک بہتر مصلح (Reformer) بھی ہیں، آپ ﷺ نے لوگوں کو جہالت اور گمراہی کے اندھیروں سے نکال کر علم اور حق کے نور سے منور کیا، غلاموں، قیدیوں اور غورتوں پر ہونے والے ظلم کا خاتمہ کیا، جاہلانہ رسوم اور توہمات کا قلع قمع کیا، اللہ تعالیٰ کا ارشاد ہے:

۱ ابوداؤد: ۵۰۰۲، ترمذی: ۱۹۹۰، ۱۹۹۲، شمائل ترمذی: ۲۳۹۔

۲ بخاری: ۶۱۲۹، مسلم: ۲۱۵۰، ابوداؤد: ۴۹۹۸، ترمذی: ۱۹۹۱۔

۳ ابن ہشام: ۱۹۹/۱۔ ۲۰۰۔ ۵ ایضاً، ابن سعد: ۱/۱۳۴۱-۱۳۲۔

۴ تفصیل کے لیے دیکھئے اسلام کا تجارتی ضابطہ اخلاق، از ڈاکٹر حافظ محمد شباز سن۔

۵ مسلم: ۱۰۲۔

﴿وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ﴾^۱

”اور (دو نبی) ان سے ان کا بوجھ اور وہ طوق اتارتا ہے جو ان پر پڑے ہوئے تھے۔“

آپ ﷺ نے طبقاتی کشمکش کا خاتمہ کر کے لوگوں کو آپس میں ملایا۔^۲
آپ ﷺ نے معاشرتی اخلاقی برائیوں کی بھی اصلاح کی۔ برائیوں کی شاعت بیان کی اور جرم کرنے والوں کے لیے سزائیں مقرر کیں۔^۳
آپ ﷺ لوگوں کے عقائد اور اعمال کی بھی اصلاح کرتے۔^۴
نبی کریم ﷺ معلم اخلاق تھے، اور خود بھی عظیم اخلاق کے اعلیٰ ترین مقام پر فائز تھے۔
ارشاد الہی ہے:

﴿وَأَنَّكَ لَکَلِّ خَلْقٍ عَظِيمٍ﴾^۵

”اور بلاشبہ یقیناً آپ ایک بڑے خلق پر ہیں۔“

قرآن کریم میں بیان کردہ اخلاقیات کے مرقع تھے، چنانچہ حضرت عائشہ رضی اللہ عنہا نے فرمایا کہ آپ ﷺ کا اخلاق قرآن ہے۔^۶
نبی کریم ﷺ نے جن لوگوں کی اصلاح کی ان کے اخلاق و کردار اور اوصاف کا قرآن کریم نے بھی تذکرہ کیا ہے۔^۷



① ۷/الاعراف: ۱۵۷۔

② دیکھیے آل عمران: ۱۰۳/۳، الحجرات: ۱۳/۴۹۔

③ البقرة: ۱۷۸-۱۷۹، المائدة: ۳۳/۵، النور: ۲۴/۲، ۴، ۱۹۔

④ بخاری: ۳۹۷، ۱۴۹۱، ۵۱۴۷، ابوداؤد: ۱۶۴۱، ۸۷۵۰، ترمذی: ۲۵۰۲، ابن ماجہ: ۲۱۹۸۔

⑤ ۶۸/القلم: ۴۔

⑥ ۵۹/الحشر: ۹، ۷۶/الدھر: ۸۔

محمدی انقلاب

وہ انقلاب جو حضور ﷺ لائے، اس کی ابھری ہوئی خصوصیات کیا ہیں؟ اس روئے زمین پر جو انقلاب برپا ہوئے، ان کے تقابلی مطالعہ سے یہ حقیقت واضح ہو جاتی ہے کہ ان میں سے بعض انقلاب محض سیاسی تھے، بعض اقتصادی تھے، بعض ثقافتی تھے، مگر وہ انقلاب جو حضور ﷺ نے اس روئے زمین پر برپا کیا، وہ اخلاقی بھی تھا، روحانی بھی تھا، ثقافتی بھی تھا، سیاسی اور اقتصادی بھی تھا، طبیعیاتی (Physical) بھی تھا، مابعد الطبیعیاتی (Meta Physical) بھی تھا۔

لینن اور ماؤ کا انقلاب محض اقتصادی اور سیاسی تھا، اخلاقی اور روحانی نہ تھا۔ لینن اور ماؤ جد لیاٹی مادیت (Dialectical Materialism) کے قائل ہونے کی وجہ سے مابعد الطبیعیات کے سرے سے منکر ہیں۔ پس لینن اور ماؤ کے برپا کیے ہوئے انقلاب بھی ناقص اور ادھورے ہیں۔ مختلف انقلابوں کے تقابلی مطالعہ سے یہ بات محض پر منکشف ہوئی کہ حضور ﷺ کے انقلاب سے جامع، ہمہ گیر اور بھرپور انقلاب اس روئے زمین پر آج تک برپا نہیں ہوا۔

محمدی انقلاب ابتدائی مرحلوں میں:

یہ کہنا حقائق کی سراسر تکذیب ہے کہ حضور ﷺ جو انقلاب لائے، وہ ابتدائی مرحلوں میں صرف اخلاقی اور روحانی انقلاب تھا اور معاشی مسائل پر توجہ بہت بعد میں منعطف کی گئی۔ اگر ابتدائی ہی سورتوں کا غور سے مطالعہ کیا جائے، تو بات بالکل واضح ہو جاتی ہے کہ ابتدائی مرحلے میں جہاں نماز کی تلقین کی گئی ہے، اللہ سے تعلق جوڑنے کی ترغیب دی گئی ہے، معاشی انقلاب کا آغاز بھی اسی مرحلے میں ہو گیا تھا۔

سورہ ہمزہ کی سورہ ہے، اس کا آغاز یوں ہوتا ہے:

﴿وَيْلٌ لِّكُلِّ هُمَزَةٍ لُّمَزَةٍ ۚ الَّذِي جَمَعَ مَالًا وَعَدَّدَهُ ۚ يَحْسَبُ أَنَّ مَالَهُ أَخْلَدَهُ ۚ كَلَّا لَيُنْبَذَنَّ فِي الْحُطَّةِ ۚ﴾^۱

”ہلاکت ہے ہر طعنہ زنی اور عیب چینی کرنے والے کے لیے، جس نے مال سمیٹا اور گن گن کر (تجوروں میں) رکھا۔ اس کا گمان ہے کہ اس کا مال اس کے ساتھ سدا رہے گا۔ ہرگز نہیں، ہدیوں کو چٹا دینے والی دوزخ میں اسے جھونک دیا جائے گا۔“
سورہ نکاث میں دیکھیے:

﴿اَلْهٰكُمُ النَّكَارُ ۚ حَتّٰی زُرْتُمُ الْمَقَابِرَ ۚ كَلَّا سَوْفَ تَعْلَمُوْنَ ۚ﴾^۲

”مال کی بہتات کی ہوس نے تمہیں غافل کر دیا ہے اور یہ ہوس تمہیں مرتے دم تک لگتی رہتی ہے۔ ہوش کرو (اس کا انجام) تمہیں بہت جلد معلوم ہو جائے گا۔“
ابولہب بہت مال دار آدمی تھا، انقلاب کے ابتدائی کمی دور میں اس کا نام لے کر اعلان کیا گیا:

﴿تَبَّتْ يَدَا اَبِي لَهَبٍ وَتَبَّ ۚ مَا اَغْنٰ عَنْهُ مَالُهُ وَمَا كَسَبَ ۚ﴾^۳

”ابولہب کے ہاتھ ٹوٹ گئے اور وہ ہلاک ہوا۔ اس کا مال اور دولت جو اس نے سمیٹی تھی، اس کے کام نہ آ سکی۔“

پھر سورہ ماعون ملاحظہ فرمائیے:

﴿اَرَاَيْتَ الَّذِي يُكَذِّبُ بِالْاٰیٰتِ ۚ فَذٰلِكَ الَّذِي يُدْعِ الْيَتِيْمَ ۚ وَلَا يُحِصْ عَلٰی طَعَامِ الْاِسْكِيْنِ ۚ﴾^۴

”کیا تو نے اس شخص کو دیکھا جو جھٹلاتا ہے ارتکاز دولت کی سزا کو۔ یہی ہے جو

① ۱۰۴ / الهمزة: ۱-۴

② ۱۰۲ / النکاث: ۱-۳

③ ۱۱۱ / اللہب: ۱-۲

④ ۱۰۷ / الماعون: ۱-۳

قیم کو دھکے دیتا ہے اور مسکین کو کھانا کھانا تو درکار اس کی ترغیب بھی نہیں دیتا۔“
ایک دوسرے کی ضد میں، ایک دوسرے کے ساتھ حریفانہ کشش میں ہم نے حقیقتوں کا چہرہ مسخ کیا، ہم نے اس انقلاب کا حلیہ بگاڑا، حضور ﷺ نے معاشرے کو معاشی اعتبار سے شدت سے جھنجھوڑا اور اس انقلاب کا آغاز اپنی ذات سے کیا:

لوح بھی تو، قلم بھی تو، تیرا وجود الکتاب

آغاز اپنی ذات سے کیا

اسباب راحت اور اسباب قعیش کا تو وہاں گزر نہ تھا، اپنی بنیادی ضروریات زندگی بھی معاشرے کے حوالے کر دیں۔ خود فقر و فاقہ کی سختیاں جھیلنے رہے اور غریبوں، مسکینوں اور بے نواؤں کی چارہ سازی کرتے رہے۔ حضرت فاطمہ رضی اللہ عنہا کے ہاتھوں پر چکی چلانے سے گئے پڑ گئے تھے، خود جھاڑو دیتی تھیں اور گردا گرد ان کے کپڑوں پر پڑتی تھی، خود پانی بھرتی تھیں اور مشکیزے کے پٹے کے نشان ان کے کندھوں پر پڑ گئے تھے۔ ایک دن اپنے بابا سے خادم مانگا تو حضور ﷺ نے فرمایا:

اَتَقْبٰی اللّٰہَ یَا فَاطِمَةُ وَاَذٰی فَرِیْضَةَ رَبِّکَ وَاَعْمَلِیْ عَمَلَ اَهْلِکَ
ہٰی خَیْرٌ لَّکَ مِنَ الْخَادِمِ۔^۵

”اے فاطمہ اللہ سے ڈرتی رہو، اپنے رب کے فرائض ادا کرتی رہو اور اپنے گھر والوں کے کام کاج میں لگی رہو۔ خادم ہونے سے یہ زندگی جو تم بسر کر رہی ہو، تمہارے لیے بہتر ہے۔“

اس انقلاب کا آغاز حضور ﷺ کی ذات اور گھر سے ہوا۔ انقلاب مارکس اور لینن کا ہو یا ماؤ کا ہو یا حضور اقدس ﷺ کا ہو، یاد رکھیے، وہ ہمیشہ انقلابی کی ذات اور گھر سے شروع ہوتا ہے۔ تاریخ عالم اس بات کو جھٹلاتی ہے کہ کبھی ایسا ہوا کہ انقلابی خود راحت اور قعیش میں ڈوبا ہوا ہو اور اس نے معاشی انقلاب برپا کیا ہو۔

⑤ ابو داؤد: ۲۹۸۸، الترغیب والترہیب: ۱/ ۴۱۱

محنت کش اور مزدور کو عزت بخشی:

حضور ﷺ نے جھوٹے وقار (False Prestige) کے خلاف جہاد کیا، وہ گھر کا کام اپنے ہاتھوں سے کرتے تھے۔ صحاح ستہ کی مختلف روایات، جو عائشہ بیہن، حسن بصری رضی اللہ عنہما اور ابوسعید خدری رضی اللہ عنہما سے مروی ہیں، سے پتہ چلتا ہے کہ حضور ﷺ بکری کا دودھ خود دودھ لیتے تھے، کپڑے کے پوند خود لگا لیتے تھے۔ اپنی جوتیاں خود گانٹھ لیتے تھے۔ گھر میں جہاز دینے میں بھی مار نہ تھا۔ بازار سے سودا سلف خود اٹھا لاتے۔

مسجد نبی کی تعمیر شروع ہوئی، تو صحابہ کرام رضی اللہ عنہم کے ساتھ آپ بھاری پتھر اٹھا کر لاتے تھے۔ صحابہ رضی اللہ عنہم عرض کرتے یا رسول اللہ ﷺ! آپ رہنے دیجیے ہم جو اٹھا رہے ہیں، مگر آپ ﷺ برابر پتھر اٹھا کر لاتے رہے۔ پھر مسجد نبوی تعمیر ہوئی، تو آپ ﷺ صحابہ رضی اللہ عنہم کے ساتھ مل کر کچی انٹیں بنانے کا کام کرتے رہے اور خود انٹیں اٹھا کر لاتے اور صحابہ کرام رضی اللہ عنہم یہ شعر پڑتے تھے:

لَنْزُ قَعَدْنَا وَالنَّبِيُّ يَعْمَلُ
فَذَاكَ مِنَّا الْعَمَلُ الْمُضَلَّلُ

”اگر ہم بیٹھ جائیں اور حضور ﷺ کام کریں تو ہمارا بیٹھ جانا بہت ہی برا عمل ہوگا۔“

حضور ﷺ نے فرمایا:

خَيْرُ الْكَاسِبِ الْعَامِلُ إِذَا نَصَحَ ۝

”کسب معاش کرنے والوں میں سب سے بہتر محنت کش ہے، جب وہ اخلاص سے کام کرتا ہے۔“

حدیث میں ہم حضور ﷺ کے بارے میں پڑھتے ہیں کہ كَانَ يَأْكُلُ مَعَ الْخَادِمِ
”وہ اپنے خادم کے ساتھ بیٹھ کر کھانا کھاتے تھے۔“ یہ اسلامی نظام حیات کی ایجاد ہے۔ یہ

① فتح الباری: ۴۵/۲ ② مجمع الزوائد: ۴/۶۱، ۹۸

ایک ایسے ہے کہ جو لوگ معاشرے میں اسلام کی طرف دعوت دینے والے ہیں، وہ عملی طور پر اس کی ایجاد ہونے سے بھی محروم ہیں اور لوگوں کو اپنے دسترخوان پر بٹھانا تو ان کے لیے ناقابل تصور ہے۔ لاہور میں گزشتہ دنوں ایک ڈنر میں شرکت کا اتفاق ہوا، جس میں بڑے بڑے حامیانِ دین اور مفتیانِ شرع متین شریک تھے۔ میں نے میزبان سے کہا کہ میرے ڈرائیور کو اندر بلا لیجیے، وہ کھانا میرے ساتھ کھائے گا۔ میرے ڈرائیور کو تو انہوں نے ذرا سی پس و پیش کے بعد بلا لیا، مگر بیسیوں ڈرائیور اور چیراسی رات گیارہ بجے تک باہر بھوکے بیٹھے رہے۔ میرے ڈرائیور نے مجھے بعد میں بتایا کہ سب ڈرائیور اور چیراسی ان اسلام کے علمبرداروں کو گالیاں دیتے رہے اور ان پر لعنتیں بھیجتے رہے۔ یہ ایک ایسے ہے کہ ہم اسلام کا نام محض Slogan کے طور پر بولتے ہیں اور اس ملک میں سوشلزم کا لفظ بھی Slogan کے طور پر استعمال ہوتا ہے:

رخ پر نقاب مصلحتوں کے پڑے ہوئے
لب پہ زمانہ سازی کی مہر لگی ہوئی
جیسے زبان و دل میں کوئی ربط ہی نہیں

موقف کی بنیاد ضد اور عناد پر نہیں رکھنی چاہیے۔ یہ نہیں کہ دشمن اگر صاف سقرے کپڑے پہنتا ہے، تو آپ گندے اور غلیظ کپڑے پہننے لگیں۔ یہ نہیں کہ اگر آپ کا دشمن سچ بولتا ہے، تو آپ اس کی ضد میں آکر جھوٹ بولنے لگیں۔ یہ نہیں کہ آپ کا حریف غریب مزدور اور کسان کی حمایت کرتا ہے، تو آپ ان کی حمایت سے دستبردار ہو جائیں یا ان کا زور دولت کرنے والوں کی حمایت کرنے لگیں۔

علامہ اقبال رضی اللہ عنہ حقیقی معنوں میں حکیم الامت تھے۔ انہوں نے مزدور کسان کی حمایت میں بھرپور آواز بلند کیا۔ ایک ایسا آواز جس میں سب آوازیں مدغم ہونے لگیں:

آئی اپنی حقیقت سے ہوائے دہقان ذرا
وان تو، کھیتی بھی تو، باراں بھی تو، حاصل بھی تو
اپنی لقمہ سرمایہ و محنت میں کہا:

وست دولت آفریں کو مزد یوں ملتی رہی
اہل ثروت جیسے دیتے ہیں غریبوں کو زکوٰۃ
اور اپنی لقمہ "الارض" میں جاگیرداروں کو شدت سے جھنجھوڑا:

وہ خدایا! یہ زمیں تیری نہیں، تیری نہیں
تیرے آباء کی نہیں، تیری نہیں، میری نہیں
اپنے ایک مضمون میں یوں رقمطراز ہیں:

"مجھے افسوس ہے کہ مسلمانوں نے اسلام کے اقتصادی پہلو کا مطالعہ نہیں کیا ورنہ
انہیں معلوم ہوتا کہ اس خاص اعتبار سے اسلام کتنی بڑی نعمت ہے۔"
(فَاَصْبَحْتُمْ بِنِعْمَتِهِ إِخْوَانًا) *
"اس کی نوازش سے تم بھائی بھائی ہو گئے۔"

اس نعمت کی طرف اشارہ ہے کیونکہ کسی قوم کے افراد صحیح معنوں میں ایک دوسرے کے
اخوان نہیں ہو سکتے، جب کہ ہر پہلو سے ایک دوسرے کے ساتھ مساوات نہ رکھتے ہوں اور
اس مساوات کا حصول بغیر ایک ایسے سوشل نظام کے ممکن نہیں، جس کا مقصد سرمایہ کی قوت کو
مناسب حدود کے اندر رکھ کر مذکورہ بالا مساوات کی تخلیق اور تولید ہو۔"
قرآن مجید بار بار دولت مندوں سے کہتا ہے کہ تمہارے مال میں غریبوں کا حق ہے۔

یعنی تم ان پر کوئی احسان نہیں کرتے ہو:

(وَلَيْتُمْ مُلْكُ السَّمَوَاتِ وَالْأَرْضِ) *

① ۳/ ال عمران: ۱۰۳۔

② زمیندار: ۲۴ جون ۱۹۲۳ء۔

③ ۳/ ال عمران: ۱۸۹۔

"ارض و سماء کے ہم ہی مالک ہیں۔"

(نَحْنُ نَرْزُقُكُمْ وَإِيَّاهُمْ) *

"ہم ہی ہیں کہ تمہیں بھی اور انہیں بھی رزق دیتے ہیں۔"

اسی لیے قرآن وحدیث میں بار بار کہا گیا کہ تمہارے مال میں غریبوں کا حق ہے:

(وَفِي أَمْوَالِهِمْ حَقٌّ لِّلسَّائِلِ وَالْمَحْضُورِ) *

"ان کے مال میں سائل اور محروم کا حق ہے۔"

اور فرمایا:

(وَأُولَٰئِكَ أَصْحَابُ الْحَقِّ) *

"قیسوں اور مسکینوں کا حق انہیں دے دو۔"

اور حضور ﷺ نے فرمایا:

إِنَّ فِي الْمَالِ لَحَقًّا مِّثْلَ سَوَى الزَّكَاةِ *

"یقیناً مال میں زکوٰۃ کے علاوہ بھی حق ہے۔"

حضور ﷺ نے بھی لفظ "حق" ہی استعمال فرمایا۔ ساری دقتیں اور دشواریاں دولت کو
گردش میں لانے کے سلسلے میں اسی لیے ابھرتی ہیں کہ ہمیں اس بات کا یقین نہیں آتا کہ
ہمارے مال میں غریبوں کا حق ہے۔ ہمدار کو حق دلانا ہر حکومت کا فرض ہوتا ہے اور جب بھی
کوئی حق غصب کرتا ہے تو حکومت جبراً حق دار کو حق دلاتی ہے۔ اگر ہمیں یہ یقین آ جائے کہ
غریبوں اور محروموں کا ہمارے مال میں حق ہے، تو منطقی اعتبار سے ہمیں یہ بھی تسلیم کرنا
چاہیے کہ اگر غاصبان حق برضا و رغبت ہمداروں کو ان کا حق دینے پر آمادہ نہ ہوں، تو حکومت
جیسے دوسرے حق ہمداروں کو جبراً دلاتی ہے، یہ بھی غریبوں کو جبراً دلائے۔

"تکفیل الہیات جدیدہ" میں علامہ اقبال رحمہ اللہ نے ابن حزم رحمہ اللہ کا چھ بار ذکر کیا

② ۵۱/ الذریت: ۱۹۔

① ۶/ الانعام: ۱۵۱۔

③ ترمذی: ۶۵۹، (حدیث ضعیف ہے۔ ش ج)

④ ۱۷/ بنی اسرائیل: ۲۶۔

ہے۔ امام ابن حزم رحمہ اللہ جو بہت بڑے محدث تھے، اٹلی کی چھٹی جلد میں لکھتے ہیں کہ ایک دن حضور ﷺ نے صحابہ کرام سے فرمایا کہ تم میں سے جس کے پاس قاتل سواری ہے وہ اسے لوٹا دے، جس کے پاس سواری نہیں ہے اور جس کے پاس اپنی ضرورت سے زائد غذا ہے، وہ ان لوگوں کو لوٹا دے جن کے پاس غذا نہیں ہے۔

آپ غور کیجیے کہ حضور ﷺ نے یہ نہیں فرمایا کہ عطا کر دیجیے یا بخش دیجیے بلکہ لوٹانے کا لفظ استعمال فرمایا۔ اس لفظ کے استعمال سے یہ وضاحت فرمادی کہ تم حقداروں کو ان کا حق لوٹا رہے ہو کوئی احسان تو نہیں کر رہے ہو۔ ابو سعید خدری رضی اللہ عنہ کہتے ہیں کہ حضور ﷺ نے ایک ایک جنس اور مال کی ایک ایک قسم کا جدا جدا ذکر کیا حتیٰ کہ ہمیں یقین آ گیا کہ قاتل مال پر ہمارا کوئی حق نہیں رہا۔

حضرت ابو عبیدہ بن جراح رضی اللہ عنہ نے ایک سال، جب غلے کا شدید قحط ہوا، احکام صادر کیے کہ میں نے غلہ شاک کرنے کے مختلف مرکز بنادیے ہیں اور وہ تمام لوگ جن کے گھروں میں غلہ پڑا ہے، ان مرکزوں میں اس غلے کو اکٹھا کر دیں۔ حضرت ابو عبیدہ رضی اللہ عنہ ہر گھر کے افراد کے تناسب کے اعتبار سے اس غلے کو مساوی طور پر تقسیم فرماتے رہے۔

میں پوچھتا ہوں کہ ابو عبیدہ بن جراح رضی اللہ عنہ نے ان جاگیرداروں کو اس غلے کا کونسا معاوضہ دیا تھا۔ بلال بن حارث الحمزنی رضی اللہ عنہ کو ایک بہت بڑا رقبہ حضور ﷺ نے عطا کیا۔ حضرت عمر رضی اللہ عنہ نے جب زرعی اصلاحات شروع کیں تو زمین کا وہ تمام حصہ، جسے وہ کاشت نہ کر سکے، ان سے چھین لیا اور مسلمانوں میں اسے بانٹ دیا۔ یہ واقعہ ”کتاب الخراج“ میں بھی لکھا ہے اور ”کنز العمال“ میں بھی ہے۔ میں پھر اس بات کی وضاحت کرتا ہوں کہ بلال بن حارث رضی اللہ عنہ کو حضرت عمر رضی اللہ عنہ نے اس چھینی ہوئی زمین کا کوئی معاوضہ نہ دیا تھا۔ بعض دوستوں نے کہا کہ یہ باتیں تو درست ہیں، لیکن ان باتوں کو ذاتی انتقام کے لیے استعمال کیا جائے گا۔ اس لیے ان باتوں کا اظہار نہ کرنا ہی مناسب ہے۔ میں کہتا ہوں کہ ذاتی انتقام کے لیے تو تمام تعزیرات کو استعمال کیا جاسکتا ہے، تو کیا اس خدشے کی بنا پر تمام تعزیرات میں

تحریف اور تاویل کی جائے، اگر کوئی احکام الہی کو ذاتی انتقام کی خاطر استعمال کرتا ہے تو وہ اللہ اور معاشرے کے سامنے جوابدہ ہے اور اللہ کے قانون جزا و سزا سے بچ نہ سکے گا۔

سب کچھ لٹا دیا

ام المومنین حضرت خدیجہ بنت جحش جاز کی ممتاز متول خاتون تھیں اور حضور ﷺ ان کے مال سے تجارت کرتے تھے۔ جب اس ہمہ گیر اور بھرپور انقلاب کو برپا کرنے کا کام آپ ﷺ نے شروع کیا، تو ان کا کاروبار مندا پڑنے لگا۔ جب آپ ﷺ نے یہ آواز بلند کیا کہ تمام انسان اللہ کی نظر میں برابر ہیں۔ بلال حبشی رضی اللہ عنہ سرداران قریش سے افضل ہیں تو عربوں کی حیثیت جاہلیہ کو سخت دھچکا لگا۔ پھر ہمہ تن انقلاب کے کام میں مصروف ہو جانے کی وجہ سے حضور ﷺ کو تجارت کا کام بند کر دینا پڑا۔ حضور ﷺ اور خدیجہ کبریٰ رضی اللہ عنہا کے پاس جس قدر اندوختہ تھا، اسلام پھیلانے کی خاطر خرچ کر ڈالا۔ تمام اثاثہ اس راہ میں لٹا دیا گیا۔ نوبت یہاں تک پہنچی کہ جب حضور ﷺ تبلیغ کے لیے طائف تشریف لے گئے، تو آپ کے پاس سواری کے لیے کوئی جانور بھی نہ تھا۔

سرداران قریش نے جب اس تحریک کو شدت سے ابھرتے ہوئے اور جھوٹی قدروں کو مسمار ہوتے ہوئے دیکھا، تو حضور ﷺ کو مجاز کا حکمران بنانے کے لیے تیار ہو گئے اور کہا کہ ہم آپ کو اپنا فرمانروا بنالیں گے، ہم عرب کی حسین ترین عورت آپ ﷺ کے نکاح میں دینے کے لیے تیار ہیں، ہم دولت کے ڈھیر آپ ﷺ کے قدموں میں لگا دیں گے، بشرطیکہ آپ اسلامی نظریہ حیات کے پرچار سے باز آ جائیں۔ مگر اس انسان ﷺ نے جو تمام کائنات کی فلاح و بہبود کے لیے اٹھا تھا اور جو دونوں جہان کی سعادتیں بنی نوع انسان کی جھولی میں ڈالنا چاہتا تھا، ان تمام پیشکشوں کو ٹھکرا دیا اور گالیاں اور پتھر کھانے پر راضی ہو گیا۔ قریش اور عرب کے سرداروں نے حضور ﷺ سے کہا: ہم تمہارے پاس کیے آ کر بیٹھیں، تمہاری مجلس میں ہر وقت غریب، مفلس اور چلے طبقے کے لوگ بیٹھے رہتے ہیں۔ ان لوگوں کو اپنے پاس سے ہٹاؤ تو ہم آکر بیٹھیں گے، مگر وہ انسان جو رنگ، نسل، خون اور خاک

کے جوں کو توڑنے کے لیے آیا تھا، اس نے ان سرداروں کی خاطر غریبوں کو دھکارتے سے انکار کر دیا۔

تمام انسانوں کے لیے یکساں رحمت تھی

اس تحریک کی ایک ابھری ہوئی خصوصیت یہ ہے کہ حضور ﷺ نے اپنے ملک، اپنی قوم، اپنے قبیلے، اپنے خاندان کے مفاد کو بنی نوع انسان کے مفاد پر ترجیح نہ دی۔ آپ ﷺ ہر قسم کی کنبہ پروردی اور اقربا نوازی سے برتر رہے۔ اسی بات نے دنیا والوں کو یقین دلایا کہ آپ تمام اقوام کے لیے سراپا رحمت بن کر آئے ہیں۔ اسی وجہ سے آپ کی آواز پر ہر قسم کے انسانوں نے لبیک کہا۔ اگر آپ ﷺ اپنے گھرانے کی برتری کے لیے کام کرتے تو غیر ہاشمیوں کو کیا پڑی تھی کہ آپ ﷺ کے ساتھ دیتے؟

اگر آپ ﷺ کو یہ فکر لاحق ہوتی کہ قریش کی برتری اور اقتدار کو تو کسی طرح بچالوں، تو غیر قریش عربوں کو کیا دلچسپی ہو سکتی تھی کہ وہ اس کام میں شریک ہوتے؟ اگر آپ عرب کا بول بالا کرنے کے لیے اٹھتے، تو بلال حبشی، حبیب رومی، سلمان فارسی، عیسیٰ کو کیا پڑی تھی کہ آپ ﷺ کا ساتھ دیتے؟ وہ بات جس کی وجہ سے تمام بنی نوع انسان آپ ﷺ کی طرف کھینچے چلے آئے، آپ ﷺ کی بے لوث توحید پرستی تھی اور آپ ﷺ کا تمام ذاتی، خاندانی اور نسلی مفادات سے بلند و برتر ہونا تھا۔

جب آپ ﷺ نے یہ آواز بلند کیا کہ بلال حبشی، سردار ان عرب سے افضل ہیں اور ہر طرح کی فضیلت اور شرف، تقویٰ اور پرہیزگاری کی بنا پر ہے اور قریش اور ہاشمی ہونے کی بناء پر تمہیں کوئی فضیلت حاصل نہیں ہے، تو قریش اور عرب کے سردار حضور ﷺ نے خون کے پیاسے ہو گئے۔ آپ ﷺ کے قتل کی سازشیں کرنے لگے۔ حضور ﷺ کو مکہ مکرمہ کو خیر باد کہنا پڑا۔ جب آپ ﷺ مکہ سے جا رہے تھے، تو آپ ﷺ نے حضرت علی رضی اللہ عنہ سے کہا: علی! تم یہاں رہ جاؤ، یہ لوگ جو میرے قتل کے درپے ہیں، انہیں ان کی امانتیں واپس لوٹا دینا۔ حضور ﷺ اپنے جانی دشمنوں اور خون کے پیاسوں کی امانتیں لوٹا دینے والے اور ہم

سیاست کی بنیاد ہی غنڈہ گردی اور شہدائین پر قائم کرنے والے، ہمیں حضور ﷺ سے کیا نسبت؟ جب مکہ فتح ہوا، تو آپ ﷺ کی راہ میں کانٹے بچانے والے، آپ ﷺ پر اوجھڑیاں بھینکنے والے، آپ ﷺ کے قتل کی سازشیں کرنے والے سب سر جھکائے ہوئے کھڑے تھے۔ آپ ﷺ نے فرمایا:

إِذْ هَبُوا أَنْتُمْ الطُّلُقَاءُ لَا تَنْزِيبَ عَلَيْكُمْ الْيَوْمَ.

”جاؤ میں نے تم سب کو رہا کرتا ہوں، آج کے دن کے بعد تم پر کوئی ملامت نہیں ہے۔“

آج بات ختم ہوگئی اور میں نے تم سب کو معاف کیا۔ بات بات پر اپنے مسلمان بھائیوں سے کہنا کہ میں تمہیں معاف نہیں کروں گا، حد درجہ غیر اسلامی بات ہے۔ یہ فقرہ ابو جہل اور ابولہب کہتے تھے کہ ہم تمہیں کبھی معاف نہیں کریں گے۔ پس ہر وہ شخص جو بار بار اپنے مسلمان بھائیوں سے یہ کہتا ہے کہ میں تمہیں معاف نہیں کروں گا، ابو جہل اور ابولہب کی روح اس کے اندر حلول کر گئی ہے۔

منتشر اجزاء کو مرتب کیا

محمدی انقلاب کی ایک ابھری ہوئی خصوصیت یہ ہے کہ حضور ﷺ نے معاشرے کے منتشر اجزاء کو مرتب اور مربوط کیا اور اسے باطل سے نکلادیا۔ انہوں نے یہ نہیں کہا کہ جوانوں کو بوڑھوں سے نکلادیا ہو اور Generation Gap کا سوال پیدا کر دیا ہو، انہوں نے یہ نہیں کیا کہ غریبوں کو امیروں سے بھڑا دیا ہو، انہوں نے یہ نہیں کیا کہ مزدوروں کو صنعتکاروں سے اور کسانوں کو زمینداروں سے نکلادیا ہو اور معاشرے کے مختلف طبقوں کو آپس میں گتھم گتھا کر دیا ہو، جیسا کہ کارل مارکس اور لینن نے کیا۔ آپ نے جوانوں سے کہا کہ بوڑھوں کے سفید بالوں کا خیال کرو، آپ ﷺ نے بوڑھوں سے کہا کہ بچوں پر شفقت کرو۔

مَنْ لَمْ يُوقِرْ كَيْسِرَنَا وَلَمْ يَرْحَمْ صَغِيرَنَا فَلَيْسَ مِنَّا. ۱۰

”جو بڑوں کا احترام نہیں کرتا اور چھوٹوں پر شفقت نہیں کرتا، وہ ہم میں سے نہیں ہے۔“

حضور ﷺ نے اپنا سب کچھ معاشرے کی فلاح و بہبود پر لگا دیا، تو اپنے قائد کے اس ایثار کو دیکھ کر معاشرے کے متول افراد کے اندر غریب پروری کا جذبہ خوب خود ابھرنے لگا اور کسی جبر اور تشدد کے بغیر بلکہ شدید رضاء و رغبت کے ساتھ معاشرے کی خوشحالی پر بے دریغ خرچ کرنے لگے۔ حضور ﷺ نے امیروں سے کہا کہ تمہارے پاس جو کچھ مال و منال ہے، سب اللہ کا بخشا ہوا ہے اور غریبوں کا تمہارے مال میں حق ہے۔ ان کا حق ان کو لوٹا دو۔ یوں حضور ﷺ نے معاشرے کے مختلف طبقوں کو باہم متحد اور منظم کیا اور حق کی حمایت میں باطل کے خلاف سب کو صف آرا کر دیا۔ حضور ﷺ نے فرمایا:

وَاللَّهُ لَيَتِمَّنَّ هَذَا الْأَمْرَ حَتَّى يَسِيرَ الرَّاكِبُ مِنْ صَنْعَاءَ إِلَى حَضْرَمَوْتَ لَا يَخَافُ إِلَّا اللَّهَ أَوِ الذَّنْبَ عَلَى غَنَمِهِ وَلَكِنَّكُمْ تَسْتَعْجِلُونَ. ۱۱

”اللہ کی قسم دعوت اسلام کا جو کام ہوا شروع ہے، پایہ تکمیل تک پہنچ کر رہے گا۔ یہاں تک کہ صنعاء یمن سے حضر موت تک مسافر چلا جائے گا اور اسے اللہ کے سوا کسی کا کھانا نہ ہوگا لیکن تم جلدی کرتے ہو۔“

عدی بن حاتم رضی اللہ عنہ کہتے ہیں کہ حضور ﷺ نے فرمایا:

لَتَفْتَحَنَّ كُنُوزَ كِسْرَى.

”وہ وقت یقینی طور پر آنے والا ہے، جب کسرئی کے خزانے تمہارے قدموں پر“

ڈھیر ہوں گے۔“

۱۱ مسند ربیع بن حبیب: ۲/ ۴۵، الکامل فی الضعفاء لابن عدی: ۶/ ۲۰۹۸، احمد: ۲/ ۲۲۲۔

۱۲ بخاری: ۱۴۱۳، ۳۵۹۵۔

حضور ﷺ نے جب یہ الفاظ فرمائے، مسلمانوں کی بے چارگی کا یہ حال تھا کہ خود ان کے وطن کے دروازے بھی ان پر بند تھے، قیصر و کسرئی کے خزانوں کا نام سن کر متعجب ہوئے۔ عدی بن حاتم رضی اللہ عنہ ضبط نہ کر سکے۔ حیران ہو کر پوچھا: ”کون کسرئی؟ کسرئی بن ہرمز شہنشاہ ایران؟“ فرمایا: ”ہاں! وہی اور کون؟“ آپ ﷺ نے فرمایا: عدی!

وَلَيْتَن ظَلَّات بِكَ حَيَاةً لَتَكْرَيْنَ الرَّجُلَ يُخْرِجُ مِنْهُ مِلَّءَ كَفِّهِ مِنْ ذَهَبٍ يَطْلُبُ مَنْ يَقْبَلُهُ مِنْهُ فَلَا يَجِدُ أَحَدًا. ۱۲

عدی! تمہیں اس پر تعجب کیوں ہے۔ اگر تم زندہ رہے تو اپنی آنکھوں سے دیکھ لو گے کہ اسلامی معاشرے کی خوشحالیوں کا یہ حال ہوگا کہ ایک شخص مٹی بھر سونا لے کر صدقہ و خیرات کے لیے نکلے گا مگر کوئی خیرات لینے والا نہ ملے گا۔ سب آسودہ حال ہوں گے۔

عدی رضی اللہ عنہ کہتے ہیں کہ میں زندہ رہا اور میں ان لوگوں میں سے ہوں، جنہوں نے فتح ایران کے بعد کسرئی کا خزانہ کھولا اور صحابہ رضی اللہ عنہم نے اسلامی معاشرے کی خوشحالی کا وہ دور دیکھا کہ صدقہ و خیرات لینے والا کوئی شخص نہ ملتا تھا۔ محمدی انقلاب امن اور سلامتی، آسودگی اور خوشحالی کا ضامن ہے۔ ایک لمحے کے لیے غور کیجیے، اپنے آقا ﷺ سے بے وفائی کر کے ہم نے کیا پایا ہے۔ چوریاں اور ڈکیتیاں جن کے تذکرے سے آدھا اخبار بھرا ہوا ہوتا ہے، افلاس، بھوک، چھتھڑے اور دھجیاں۔ ساتھیو! وقت کا سب سے اہم تقاضا یہ ہے کہ اس ملک میں محمدی انقلاب برپا کرنے کے لیے ہم اپنا مال، اپنا وقت، اپنی توانائی، اپنی تمام جسمانی اور ذہنی صلاحیتوں کو کھپا دیں۔ نتائج تو اللہ ہی کے ہاتھ میں ہیں۔ تمام عواقب اور نتائج سے بے پروا ہو کر اس عظیم مقصد کے لیے جسم و جان کی بازی لگا دینی چاہیے۔

جس دھج سے کوئی مقتل میں گیا، وہ شان سلامت رہتی ہے

یہ جان تو آئی جانی ہے، اس جاں کی تو کوئی بات نہیں